

# కార్మిక పరిశోధన

సి. ఐ. టి. యు. ఆంధ్రప్రదేశ్ కమిటీ మాసపత్రిక

సంపుటి : 13

అక్టోబరు 1987 వెల : 1.00

సంచిక : 10




పాఠశాల ముఖ ద్వారం


మూసివేతలు, లాకౌట్లు, లేఆఫ్లు రిటెంచ్ మెంట్లకు  
వ్యతిరేకంగా లేబర్ ఆఫీసుల ముందు  
అక్టోబరు 28న ధర్నాలను జయప్రదం చేయండి




CP



శిక్షణా తరగతుల  
ముగింపు సందర్భంగా



ప్రజా ప్రదర్శన,  
బహిరంగ సభ



ఎగిరిషన్  
చూస్తున్న ప్రజలు





# కార్మికలావక



## సి ఐ టి యు విశిష్టత

శిక్షణా తరగతులను జయప్రదంగా ముగించుకున్న మిమ్మలను ఆభినందిస్తున్నాను. ఈ పాఠశాల ఏర్పాటుచేసి కార్యకర్తలను తయారు చేసేందుకు కృషిచేసిన మీ రాష్ట్ర కమిటీకి నా ఆభినందనలు. ఏ సందేశం కార్మిక ప్రజా సమూహాలలోకి వెల్లువలా ప్రవహించాలన్నా సుశిక్షితులు,

### కొత్త ధరల సూచి అమలు విరమణ?

1980 సర్వే ఆధారంగా రూపొందించదలచిన కొత్త కార్మిక వినిమయధరల సూచిని అమలు జరపరాదని ప్రభుత్వం నిర్ణయించినట్లు తెలుస్తోంది.

ఈ ధరల సూచి 1960 సూచిలోని తోపాలను సరిదిద్దకపోగా కొత్త దగాకోరు తనాన్ని నెత్తిన పెట్టిందని ట్రేడ్ యూనియన్ ఉద్యమం విమర్శించింది. గత ఏడాది ధరల పెరుగుదలను 1960 ప్రాతిపదికన, 1982 ప్రాతిపదికన ఎలా సూచిలో ప్రతిబింబిస్తుందో గమనించినప్పుడు 1982 ఏడాది చివరకు 200 పాయింట్లకు పైగా కార్మికులను మోసగించిందని ఆధారాల సహితంగా ట్రేడ్ యూనియన్ ఉద్యమం రుజువు చేసింది.

ఈదగాకు వ్యతిరేకంగా ఈ ఏడాది ఆగస్టు మూడున ఎన్.సి.సి పిలుపుమేరకు ప్రదర్శనలు జరిగాయి. దేశవ్యాప్తంగా సాగిన ఈ ప్రతిఘటన విజయం సాధించింది.

సమైక్య ప్రతిఘటనే యజమానుల వారి ప్రభుత్వవిధానాలను ఓడించగలదని ఈ సంఘటన మరొకసారి రుజువుచేసింది.

విరమణ వార్త అక్టోబరు 13 "న్యూస్ డైమ్" ప్రచురించింది.

చైతన్య వంతులు అయిన కార్యకర్తలే మూలాధారం. అటువంటి కార్యకర్తలను తయారు చేస్తున్నారు ఈ పాఠశాలలో. రానున్న కాలంలో మన ఉద్యమం ద్విగుణీకృతాహంతో ముందుకు పోతుంది.

మీరు ఆరురోజులుగా అనేక విషయాలు తెలుసుకున్నారు. అనేక ట్రేడ్ యూనియన్లు మనదేశంలో వున్నాయి. కుల, మత శక్తులు సహితం ట్రేడ్ యూనియన్లను నిర్మిస్తున్నారు. అలాంటప్పుడు సి.ఐ.టి.యు ప్రత్యేకత ఏమిటి? ఇతర ట్రేడ్ యూనియన్లనుండి దానిని వేరు చేసి చూపే లక్షణ మేమిటి? దాని విశిష్టత ఏమిటి? ఈ విషయాలను వివరించేందుకు ప్రయత్నిస్తాను.

1970లో ఏర్పర్చాం సి.ఐ.టి.యును. ట్రేడ్ యూనియన్ ఉద్యమాన్ని చీలుస్తున్నట్లు మనలను ఆరోజు అనేకులు నిందించారు. "ఐక్యత-పోరాటం" అనే మన నినాదాన్ని హేళన చేసిన వారూవున్నారు. కాని ఏ.ఐ.టి.యు.సి వర సంకర విధానాలను ఓడించాలంటే వేరే సంఘాన్ని ఏర్పర్చక తప్పలేదు. అలా ఏర్పర్చడం సరియైనదే నని రుజువు చేసింది

కార్మిక వర్గం తన ఆర్థిక కోర్కెలకు, సర్వీసు కండిషన్లకోసం సాగించే పోరాటంతో తనవని పూర్తి అయినట్లు భావించ కూడదు ఆ పోరాట మే వరమావధి అని యితర ట్రేడ్ యూనియన్ కేంద్రాలు చెప్తాయి. మాటల్లో అలా చెప్పని కొన్ని సంఘాలు ఆచరణలో మాత్రం ఆ పనే చేస్తుంటాయి. ట్రేడ్ యూనియన్ గా ఆకృషి మన మొదటి కర్తవ్యం. అందుకు ఎలాంటి సందేహం అక్కర్లేదు. యజమానులతో బేరసారాలు సాగించడంలో ఏమాత్రం

కరుకుదనం తగ్గకూడదు. పరిస్థితులు, పరిశ్రమ, కార్మికుల సంసిద్ధత ఆధారంగా కార్మికులకు వీలైనన్ని రాయితీలు సంపాదించాల్సిందే. అలా సంపాదించడంలో అందుకోసం సాగించే పోరాటాలలో సహితం సి.ఐ.టి.యు అగ్రగామిగానే వుంది. ఒక్కొక్క ట్రేడ్ యూనియన్ ఆధ్వర్యాన జరిగిన సమ్మెలు, పోరాటాల సంఖ్యను లెక్కతీస్తే ఏ ఒక్క ట్రేడ్ యూనియన్ నెంటర్ కన్నా సి.ఐ.టి.యు సాగించేవే ఎక్కువ. ఈ విషయం ప్రభుత్వ నివేదికలే పేర్కొంటున్నాయి.

అయితే మనం పోరాడేది మన ఆధ్వర్యాన సమీకృతులైన కార్మికుల కోసం మాత్రమే కాదు. మన ఆధ్వర్యాన ఎన్ని విజయాలు సాధించామో చెప్పకొని కీర్తి గడించేందుకు మాత్రమే కాదు. మనం ఆలోచించేది మొత్తం మన వర్గం గురించి వారివారి అనుబంధాలతో సంబంధం లేకుండా కార్మికులందరూ ఒక వరంగా విజయం సాధించాలని. ఐక్య పోరాటాల ద్వారానే కార్మికవర్గం అలాంటి విజయాలను సాధించ గలుగుతుంది. ప్రతి రాజకీయ పార్టీ తనదంటూ వేర్వేరు ట్రేడ్ యూనియన్లను ఏర్పర్చి వున్నారు ఈనాడు. ముందే నేను పేర్కొన్నట్లు అనేక మంది స్వతంత్రంగా ట్రేడ్ యూనియన్లను నిర్వహించడమే గాదు, కుల మత శక్తులు గూడా ట్రేడ్ యూనియన్లను ఏర్పాటు చేస్తున్నాయి. దేశ ఆర్థికపరిస్థితిలో కార్మిక వర్గ పాత్ర, దాని పోరాట పటిమలను ఆ వర్గం ప్రత్యేకతనూ గమనించే ఇలా కార్మిక వర్గాన్ని తమ చుట్టూతా సమీకరించుకుంటున్నారు. అయితే తమ పాక్షిక రాజకీయాల కోసమో, తమ బల ప్రదర్శన కో మాత్రమే అలా సమీకరిస్తున్నారు. ఈ వాస్తవాల నుండి మనం మొత్తం వర్గాన్ని అనుబంధాల విభేదాలతో సంబంధం లేకుండా సమీకరించేందుకు ఐక్య



# కొత్త మార్పులకు కార్మికవర్గం నాయకత్వం వహించాలి

వేదికలను నిర్మించేందుకు ప్రయత్నిస్తున్నాం. ఎన్. సి. సి కార్యకలాపాలు మీకు తెలుసు. ఎన్. సి. సి ఈనాడు ఐక్య వేదికగా వివిధ పరిశ్రమల కార్మికులను ఐక్యం చేస్తున్నది. చట్టాలను అతి దుర్మార్గమైన సవరణలతో కార్మిక వర్గానికి వ్యతిరేకంగా మార్పు చేయాలని ప్రభుత్వం భావిస్తున్నది. అలాగే కార్మికులకు నష్టదాయకంగా జీవన వ్యయ సూచీని మార్పుజూస్తున్నది. ఈ రెంటికి వ్యతిరేకంగా కార్మికులను కలిపి పోరాడుతున్నది. ఎన్. సి. సి. ప్రభుత్వం తన దుర్మార్గపు ప్రయత్నాలను కొనసాగించేందుకు తటపటానిస్తున్నది, అంతకన్నా మరికొంత విస్తారమైన ఐక్యతతో ప్రభుత్వరంగ కార్మికులు పోరాడారు. బి. పి. ఇ గైడ్ లైన్స్ను కాదని తాత్కాలిక భృతి సాధించుకున్నారు. అంతకు ముందు డి. ఏ రేటును పెంచుకున్నారు. ఉక్కు, బొగ్గు వంటి పరిశ్రమలలో సహితం ఈ సమైక్యత ప్రదర్శితమౌతున్నది. బొగ్గు పరిశ్రమలో, ప్రభుత్వరంగ కార్మికుల విషయంలో సాగిన పోరాటాలలో ఐ. ఎన్. టి. యు. సి సహితం కలిసి రావడం మీరు గమనించే వుంటారు.

ఈ ఐక్యతా సాధనకు మొనగాడై నిలుస్తున్నది సి. ఐ. టి. యు నే. విరామ మెరుగని సి. ఐ. టి. యు కృషి మూలంగానే ఈ ఐక్య పోరాటాలు సాధ్యమైనాయి. సి. ఐ. టి. యు సంప్రదింపులలో పాల్గొంటున్నదంటే తమ ప్రయోజనాలు సురక్షితంగా వుంటాయనే భరోసా కార్మిక వర్గంలో ఏర్పడింది. ఇది మనమెంతో గర్వించదగిన అంశం. అందుకే సి. ఐ. టి. యు ఏర్పాటు సక్రమమని చరిత్ర తీర్పు చెప్పింది అని నేను ముందే పేర్కొన్నాను. నేటి ట్రేడ్ యూనియన్ ఉద్యమానికి సి. ఐ. టి. యు మాత్రం పాత్ర వహిస్తోందంటే అతిశయోక్తి కాదు.

ఇవన్నీ కార్మిక వర్గం ఒక వర్గంగా

సాధిస్తున్న విజయాలు. అయితే ఇవి కార్మికవర్గ తక్షణ ప్రయోజనాలకోసం పోరాడుతూనే కార్మిక వర్గ దీర్ఘ కాలిక ప్రయోజనాల కోసం గూడా సి. ఐ. టి. యు పోరాడుతుంది.

“న్యాయమైన పనికి న్యాయమైన వేతనం” అని ఒకనాటి నినాదం. వేతన బానిసత్వాన్ని అంతం చేయడమనేది ఈనాటి నినాదం. దోపిడీ వ్యవస్థను అలాగే వుంచి కార్మిక పరిస్థితులను మెరుగు పరచ వచ్చని సంస్కరణ వాద ట్రేడ్ యూనియన్ నాయకులు ప్రబోధిస్తారు. ఈ దోపిడీ సమాజాన్ని సంపూర్ణంగా మారిస్తేనే కార్మికునికే గాక సకల శ్రమ జీవులకు విముక్తి అని సి. ఐ. టి. యు భావిస్తుంది. దోపిడీ సమాజాన్ని అంతం చేయడమే కార్మిక వర్గ దీర్ఘ కాలిక ప్రయోజనం. ఆ ప్రయోజనానికై కృషి చేయడం ద్వారా ఈనాటి అస్తవ్యస్త స్థితినుండి తననుతానేగాక శ్రమ జీవులందరి విముక్తి చేయాలి కార్మిక వర్గం. అది దాని చారిత్రక పాత్ర. ఆ పాత్రకు కార్మికవర్గాన్ని తయారు చేస్తున్నది సి. ఐ. టి. యు.

ఆ విధంగా సి. ఐ. టి. యు. ఈనాడు సైద్ధాంతిక పోరాటానికి సహితం నాయకత్వం వహిస్తున్నది. ఉదాహరణకు ప్రభుత్వ రంగాన్నే గమనించండి. ప్రభుత్వ రంగం అసమర్థతతో ఉందని దాడి చేస్తున్నది బూర్జువా వర్గం. ప్రైవేట్ పెట్టుబడి దారులకు దానిని అప్పజెప్పాలని పెట్టుబడి దారులే కాదు, మంత్రులు గూడా కొందరు ప్రకటనలు చేస్తున్నారు. నిజం చెప్పాలంటే రాజీవ్ ప్రభుత్వ విధానమే అది. ఉదాహరణకు ఏర్ ఇండియా, ఇండియన్ ఏర్ లైన్స్ను గమనించండి. దాని యాజమాన్యపు బోర్డులో అంతా పెట్టుబడి దారులే. ఆ సంస్థలు వేలకొట్ట పెట్టుబడితో వున్నాయి, అదంతా ప్రజలసొమ్ము. ఆ సొమ్ముమీద ప్రైవేట్ పెట్టుబడిదారులు ఈనాడు పెత్తనం చేస్తున్నారు. ఆ బోర్డు

లో ఒక కార్మిక ప్రతినిధి కూడా లేడు. ప్రభుత్వం వర్గాలకు అతీతమేందని చాలమందిలో భ్రమలు వున్నాయి. ప్రజల సొమ్ము మీద కష్టపడే కార్మికునికిగాక, ప్రైవేట్ యజమానులకు వారిసొమ్ము దమ్మిడి లేకుండా, కోట్లాది రూపాయల వ్యాపారం మీద పెత్తనం యిచ్చింది, ఈ ప్రభుత్వం ఇది పెట్టుబడిదారుల ప్రభుత్వమా? వరాతీతమైందా ఆలోచించండి.

పెత్తనానికి నియోగించిన ఈ పెట్టుబడిదారులు సమర్థులని, పరిశ్రమలను నడిపేందుకే వారు పుట్టారని ప్రభుత్వం, పెట్టుబడిదారీవర్గం ప్రచారం చేస్తున్నాయి. ఇది నిజమా? ఈనాడు 1,30,000 పరిశ్రమలు మూతపడ్డాయి. పారిశ్రామిక వేతలు అసమర్థత, అక్రమ లాభాపేక్ష మూలంగానే ఇవి మూతపడ్డాయనేది ప్రభుత్వమే అంగీకరిస్తున్నది. తమ పెట్టుబడుల నుండి విపరీతమైన లాభాలు జవురుకొని పరిశ్రమలను పీల్చేసిన పిప్పిలా తయారు చేశారు ప్రైవేట్ యజమానులు. పరిశ్రమలో పరిశోధనను ఏ మాత్రం ప్రోత్సాహించక సాంకేతిక నైపుణ్యాన్ని కాలం చెల్లిందిగా మార్చిన పెద్ద మనుషులు వీరు. అయినా వారే సమర్థులంటుంది ప్రభుత్వం. వారికే ఈ ప్రభుత్వ రంగాన్ని సహితం ఒప్పజెప్పాలని ప్రయత్నిస్తున్నది. ఆధునిక సాంకేతిక నైపుణ్యం సంపాదించాలనే పేరుతో విదేశీ గుత్తాధిపతులను, బహుళ జాతి సంస్థలను ఆహ్వానిస్తున్నది రాజీవ్ ప్రభుత్వం. ఎగుమతుల ఆధారంగా బ్రతికే ఆర్థిక వ్యవస్థను మనదేశంలో నిర్మించమని ప్రపంచ బ్యాంక్, అంతర్జాతీయ ద్రవ్యనిధిసంస్థ వతిడి చేస్తున్నాయి. ప్రభుత్వం ఇందుకు అంగీకరిస్తున్నది.

ప్రపంచంలో లాభాలన్నీ తమకే రావాలని కోరుకునే బహుళజాతి సంస్థలు తమకు గల ఆధునిక సాంకేతిక పరిజ్ఞానాన్ని మనకు అందించి తమకు పోటీని కొని తెచ్చుకుంటాయా? తమకు నిరుపయోగమైన వాటిని మనకు అంటగడతాయా? అమాయకులకై నా తోచే ప్రశ్నలివి. కాంగీ ప్రభుత్వ అధినేతలకు మాత్రం తోచవు.

ప్రపంచంలో పెట్టుబడిదారీ విధానం సంక్షోభంలో కూరుకున్నది. ప్రతిదేశమూ,

(మిగతా 14వ పేజీలో)



# ఒక విద్యార్థి డైరీనుండి . . .

అక్కోబరు ఒకటి

మిర్యాలగూడలో జరిగే రాజకీయ పాఠశాలకు బయలుదేరాను. దసరా పూరి అవుతున్నది. రేపు నెలపు. ప్రయాణికుల వత్తిడిలో నీటిబస్ డిపో కిటకిటలాడుతున్నది. ఈ రద్దీలో టిక్కెట్లు దొరికేనా?

అమ్మయ్యా! మిర్యాలగూడెం నాన్ స్టాప్ లో టికెట్ దొరికింది.

సాయం సూర్యుడు అస్తమించబోతున్నాడు. బస్ బస్ సేషన్ వదిలింది.

తొమ్మిది గంటలు. మిర్యాలగూడ వటణపు శివార్లు వచ్చేశాయి. ఎర్రని విద్యుత్ దీపాలతో సిబ్బడియు అనే బ్రహ్మాండమైన అక్షరాలు మనసుకు ఆహ్లాదం, ఆనందం కలిగించాయి. ఇక్కడే దిగాలా? అలో చించేలోగానే బస్ సాగి బస్ స్టాండ్ చేరుకుంది.

బస్ దిగగానే వాలంటీర్ కామ్రేడ్స్ హాతిక స్వాగతం పలికారు. మరో ఐదు నిమిషాలలో మేమెక్కిన జీపు పాఠశాల ప్రాంగణానికి చేర్చింది. వందలాది వాలంటీర్లు అలంకరణలకు తుది మెరుగులు దిద్దుతున్నారు. కామ్రేడ్ నృశింగ చక్రవర్తి పేర పాఠశాల ప్రాంగణాన్ని రూపుదిద్దుతున్నారు. ద్వారం నిర్మిస్తున్నారు.

పాఠశాల ఎదురుగానే భోజనశాల అమిల్లు ఒక శ్రేయోభిలాషిదట! వంట, వడ్డినశాల కోసం ఈ వారంరోజులూ మిల్లు 'బంద్' చేశారట! సిబ్బడియు చిన్నతరహా పారిశ్రామిక వేత్తలను ప్రోత్సహిస్తున్నది. ఆ విధానం ప్రతిస్పందన ఇది.

చక్కని భోజనం. అలసిన ఒళ్ళు నిద్ర ముంచుకొస్తున్నది.

రెండు

నిద్ర లేచేసరికి హలంతా సందడి. రాష్ట్రం నలుమూలలనుండి వచ్చిన విద్యార్థులలో హలంతా కిటకిటలాడుతున్నది. పక్కలు పరుచుకునేవారు. స్నానాలకు సిద్ధమౌతున్నవారు. ఒకరి నొకరు పలకరించుకుంటూ కబుర్లాడేవారు, అంతా పెండ్లి విడిదిలా సందడిగా వుంది.

ఇక్కడేగాదు మరి రెండుచోట్ల విడిది

వర్సాలు చేశారు. అక్కడా ఇలాగే వుందిట!

చక్కని పెద్దహాలు. హాలునానుకొని బాత్ రూంలు అన్ని సౌకర్యాలు అమరి వున్నాయి.

పొనుగోడు యిక్కడికి దగ్గర గ్రామం అక్కడ కొట్లాట జరిగింది, ఒకరు మరణించారు. ఆ శవం మిర్యాలగూడ ఆసుపత్రిలో వుంది. టానంతా టెన్షన్ లో వుంది. వనిచేసే కార్యకర్తల్లో సహితం అదే భావం. అటు ఆ పరిస్థితిని ఎదుర్కొంటూ, ఇటు ఏర్పాట్లు పూరి చేస్తున్నారు వాలంటీర్లు. ప్రజా ఉద్యమం నిర్మాణం కత్తి మీద సాముగదా!

ఎనిమిదైంది విద్యార్థులంతా నిద్రమెన్నారు. వచ్చే వారింకా వస్తూనే వున్నారు. రాష్ట్ర కేంద్రం ఆఫీసు తెరిచి విద్యార్థులను నమోదు చేసుకుంటున్నారు. మరో వైపు టిఫిన్లు రెడీగా వున్నాయని ప్రకటించారు.

చక్కని టిఫిన్ క్లాస్ ప్రారంభానికి అంతా సిద్ధం.

జండా ప్రతిష్ఠాపనకు గుమిగూడాము. జండాధ్వజం నుండి ప్రాంగణమంతా కాపురురంగు కప్పినట్లు ఎర్ర తోరణాలతో అలంకరించారు. ఉదయపు గాలికి మందంగా ఊగుతూ ఆ తోరణాల కాగితాలు తలలాపి స్వాగతం చెపుతున్నాయి.

అదిగో బొమ్మ శిల్పిచెక్కిన విగ్రహం లాగా తెలంగాణా పోరాట విజయచిహ్నం ఉప్పతో దిద్దారా చిహ్నం. మనిషి నలుపు తలపాగాలో తెలని పాయలు. పరుస్తున్న ఎర్రజెండా అమరవీరులకు శ్రద్ధాంజలి ఘటించే ఆ చిహ్నానికి అటూ యటూ సిబ్బడియు అని పెద్ద అక్షరాలు ఆ చిహ్నం చూస్తుంటేనే ఒక పెద్ద అనుభూతి. ఒక్కసారి తెలంగాణా సాయుధ పోరాటకాలం, ఆనాటి పోరాట పటిమ, చేసిన త్యాగాలూ

సి.ఐ.టి.యు శిక్షణా తరగతుల రోజు వారి కార్యక్రమం

సాధించిన విజయాలు ఈనాటికి ప్రజాతంత్ర ఉద్యమానికి పట్టుకొమ్మలుగా వున్న ఆ ప్రాంతాలు అన్నీ మదిలో మెదిలాయి. ఈ సంచలనం సృష్టించిన ఆ చిత్రాన్ని కామ్రేడ్ 'చిత్ర' రూపకల్పన చేశారట!

ఇలా ఆలోచనలో తేలుతుండగానే సానిక ప్రజానాట్య మండలి అమర వీరులకు జోహార్లు అర్పిస్తూ గానాలాపనసాగించింది. కామ్రేడ్స్ అంతా 'సావధాన్' లోకి వచ్చారు. పాఠశాల ప్రారంభ చిహ్నంగా జెండా ఎగుర వేయవలసిందిగా ఆహ్వాన సంఘ కార్యదర్శి శ్రీ జూలకంటి రంగా రెడ్డి రాష్ట్ర అధ్యక్షులు శ్రీ పర్వాసు ఆహ్వానించారు.

ఎగురుతున్న ఎర్ర జెండాతో పాటు మింటి కెగసాయి విప్లవ నినాదాలు. వందల గొంతులు వేసే ఆవకోన్ముఖ కేక పెట్టుబడిదారీ వర్గాల గుండెలకు పిడుగు పాటుగా ధ్వనించాయి. నినదించే వారి గొంతులోనే గాదు మనసుల్లో ఆకాంక్షతో గూడా ఎంత ఏకత్వం వ్యక్తమౌతుంది? భవిష్యత్ పై ఎంతటి ఆశాభావాలను పురిగొల్పింది.

జెండా ఆకాశ వీధికి ఎగిరింది. పిడికిళ్లు బిగిసి లాల్ సలాం చెప్పాయ్. లక్ష్యానికి అంకితమైన ఆ చేతులు బిగిసి గాలిలో కెగిరే దృశ్యం ఎంతటి విశ్వాసం కలిగిస్తుంది?

అదే ప్రాంగణంలో వెనుకనున్న హాలు పాఠశాలగా రూపొందింది. అది కల్యాణ మండపం. ఇరువురి జీవితాలను ఏకంచేసే సామాజిక లక్ష్యం కోసం కటారది. కోటాది ప్రజల జీవితాలను సుఖపడే చేసే మహత్తర కర్తవ్యానికి అంకితమయ్యే కార్యకర్తల శిక్షణా శిబిరమైంది. యువ జంటల జీవిత కల్యాణానికి ఏర్పాడైన ఈ మంటపం ఈరోజు లోక కల్యాణానికి నాంది పలికే ప్రాంగణమైంది. ఇప్పుడది నిజమైన కల్యాణ మండపంగా మారింది.

ప్రాంగణమంతా కార్మికవర నాయకుల సూక్తులను పేర్కొనే బ్యానర్లతో అలంకరించారు. అసక్తికరమైన ఆ నినాదాలు మనకర్తవ్యాన్ని వెన్ను తట్టి పిలుస్తుంటాయి.

క్లాసులో రాజకీయ పాఠశాల బ్యానర్



# అత్యంత ఉత్సాహం గొల్పిన పాఠశాల

మరింత ఆకరిణీయంగా వుంది. అంతా సర్దుకోగానే ఆహ్వాన సంఘ అధ్యక్షులు శ్రీ అరిబండ లక్ష్మీనారాయణ స్వాగతం చెప్పారు. కర్తవ్యం వెన్నుతట్టి గురు చేశారు. శ్రీ నండూరి స్కూల్ను ప్రారంభిస్తూ లక్ష్యాలను వివరించారు.

రాష్ట్ర సి.ఐ.టి.యు కార్యదర్శి శ్రీ కొండగుంట పాఠశాల ప్రిన్సిపాల్ బాధ్యతలు చేపట్టారు.

ఉదయం ఐదింటికి లేవాలి ఆరు— ఆరున్నర మధ్య డ్రిల్లు. ఏడున్నర-ఎనిమిదిన్నర మధ్య టిఫిన్. తొమ్మిది నుండి పన్నెండున్నర వరకు క్లాసు, మూడింటి వరకు భోజనం, విశ్రాంతి, సూడు నాలుగు మధ్య సాంస్కృతిక కార్యక్రమాలు, వివిధ పోటీలు, నాలుగునుండి ఏడున్నర వరకు క్లాసులు, తొమ్మిది తోపల భోజనం, పదకొండు వరకు ఆనాటి పాఠంపై గ్రూపు చర్చలు-ఇదీ కార్యక్రమం ప్రిన్సిపాల్ గారి వ్రకటన. చాలా హెవీ....హెవీగా వుంది....కానీ విప్లవలక్ష్యం అంతకన్నా హెవీగదా!

మధ్యాహ్నం మూడింటికి ఎగ్జిబిషన్ శ్రీ నరరాఘవరెడ్డి ప్రారంభించారు. పదిహేను వేలమంది చూచారని తెలిసి ఎంత ఆనందించాను. ఎంచక్కటి ఎగ్జిబిషన్ అది!

మొదటి పాఠం ప్రారంభం. సామాజిక పరిణామం విషయం. రాష్ట్రకమిటీ కోశాధికారి శ్రీ రఘుపాల్ అధ్యాపకులు ఆకస్మాత్గా అదిమ మానవుని దగ్గరకు వయనం. అతని ముందడుగులో ముందడుగు వేస్తూ మూడవ వంతు ప్రపంచాన్ని జయించిన సోషలిజం వరకు వయనం సాగించాం. సామాజ్యవాదం-సోషలిజం మధ్య ఊనాటి ప్రపంచంలో సాగుతున్న భీకర పోరాటరూపం కళ్ళముందు కదలాడింది.

పాఠం మధ్యలో టీ మధ్యాహ్నం స్వీట్ తోసహా టిఫిన్ వీనులవిందుగా ప్రజానాట్యమండలి సంగీత స్వరాలు అంతా కలలో వున్నట్లు సాగిపోయింది. తెలియకుండానే కాలం కదిలి పరుగులెట్టింది.

గ్రూపు చర్చలు మాటుమాటుగా సాగి చివరకు నిద్రాకోకి జోగాం.

## మూడు

ఐదు గంటలకే శ్రీ నండూరి గొంతు. "అంతా లేచారా?" అని పరామర్శ. మతు వదిలిపోయింది. ప్రస్తుతం జాగృతి తెచ్చింది. పరుగులలో ప్రారంభమైంది దినం. 5.50 డ్రిల్లు విజిల్ రమ్మని కేకలు పెడుతోంది. రోడ్డోనే డ్రిల్లు చుట్టూప్రజలు వెనుక ప్రాంగణం అలంకారం బ్యాక్ గ్రౌండ్. డ్రిల్లు.. క్రమశిక్షణకు నాందివలికే ప్రక్రియ. పాఠంలో భాగంగా కదిలేకాళ్లు లయబద్ధంగా చేసే శబ్దాలు. నిటారుగా నిలచిన మూడువందలపైగా విద్యార్థుల పదధ్వనుల విన్యాసపు సౌగంధ్యం కంచు కంఠంలా మోగే కాషన్లు...ఇదొకనూతన అనుభవం. విద్యార్థిగా డ్రిల్లు ఇంత స్వాంతనం ఇచ్చిందా?

కాలం ఆగదు. తొమ్మిది కావస్తోంది. క్లాస్ నుండి విప్లవగీతాల స్వాగతం ప్రతిధ్వనిస్తోంది.

ఈనాడు రాజకీయ ఆర్థశాస్త్రం. రాష్ట్ర కార్యదర్శి శ్రీ రాఘవులు చెప్పారు. దోపిడీ సాగే రూపాలను, దోపిడీ సాగుతున్న తీరును అరటిపండు వలిచి చేతిలో పెట్టి నట్లు తెలిసింది. అమ్మా....ఇదా సంపన్నుల సంపద రహస్యం.

మధ్యాహ్నం డిజేట్ పదిమంది పాల్గొన్నారు. కార్మికవర్గ ఐక్యతా సావనకు అవకాశాలు. అవదులూ పేర్కొంటూ పోటీగా మాట్లాడారు. అదే ఒక క్లాసుగా మారింది. గ్రూపు చర్చలు సరేసరి!

పాఠశాల రెండవరోజు కొత్త జ్ఞానం యిచ్చి, సరికొత్త ఊహలురేపి ముగిసింది.

## నాలుగు

కవాతుతో ప్రారంభమైంది మూడో రోజు. డ్రిల్లు మాష్టారు మహా నిక్కచ్చి. ఐదు నిమిషాలు లేటయ్యారని గ్రౌండు చుట్టూ పరుగులు పెట్టించాడు. ఈనమిలటి వాడులా వున్నాడు....నిజం. ప్రజానైన్యం సాధారణ నైన్యాన్ని మించిన శిక్షణతో మెలగాలిగా!

ప్రజానాట్య మండలి సంగీతపు పిలుపుతో క్లాస్ ప్రారంభం. కార్మిక వర్గ రూపాయ అణాల కోసం పోరాడితే ఏమవుతుంది. దోపిడీ సమాజాన్ని అంతం చేయాలి. దేశ పరిస్థితి ఏమిటి? ఈ కర్తవ్యానికి అడంకి ఏమిటి? చేయి కలిపే శక్తులేవి? కదిలించే మార్మేమిటి? ఎదురయ్యే యిబ్బందులేమిటి? -అదో కొత్త ఆలోచన సరిణి. జీతాలు, ఇండెరిమ్ రిలీఫ్, నెలపులు, సన్నెనన ఊబి దాటించి ఆలోచింప జేసే సరికొత్త రాగాలాపన. జీవితానికొక ధ్యేయాన్ని సమకూర్చే ఉపన్యాసం-విషయం సుగమంగా వివరించింది. రాష్ట్ర సి.ఐ.టి.యు ప్రధాన కార్యదర్శి శ్రీ నండూరి

లంచగొండితనం సర్వవ్యాప్తమైంది. దానిని ఓడించటం సమాజ కర్తవ్యం. ఆ సమాజాన్ని జాగృతం చేయడం కార్మిక వర్గం అగ్రగామి దళంగా పనిచేయాలని 15 గొంతులు తమ వక్రత్వ ప్రతిభను వ్యక్తం చేశాయి. బాగుంది మన కామ్రేడ్స్ మంచి ఉపన్యాసకులు. విషయంపై వట్టు వుంది. పాపం నిన్నటి డిజేట్ రుగ్మను ఈ రోజు పొటిలో పాల్గొన వద్దన్నారు ప్రిన్సిపాల్.

మధ్యలో ప్రభాకర్ మ్యాజిక్ చిన్న పాటి మ్యాజిక్ పార్టీగా సాగింది. కార్యకర్తలలో ఏ ఏ ప్రతిభలుదాగి వున్నాయో!

కవితా రచనకు ఒకపోటీ ప్రకటించారు. కరవత్ర రచన మరో అంశం పోటీకి.

రాత్రికి చార్జి చార్జిన్ "మోడరన్ డ్రైమ్స్ ప్రదర్శన. ఆ నినిమాను శ్రీ నండూరి పరిచయం నిన్నటి పాఠానికి దృశ్యరూపం ఈ నినిమా చార్జి చార్జిన్ మహత్తర కాళాకారుడు:

## ఐదు

రాష్ట్ర అధ్యక్షులు శ్రీ పర్నాగారి క్లాసు ఇవాళ. కార్మిక రంగంలో కర్తవ్యాలు పాఠం. పర్నాగారి వ్యంగ్యం సూదులు కుడుతుంటే, విద్యార్థులు తమ వైఫల్యాలకు తామే ఓదార్పుకోవలసి వచ్చింది.

ముందుగా శ్రీ వి. హరి తమ చైనా పర్యటనలో గమనించిన కార్మికవర్గ జీవితం (మిగతా 13వ పేజీలో)



# కరువు కౌగిట్లో భారతదేశం

## కార్మికవర్గంపై దాని ప్రభావం ఏమిటి?

అది కోరాపూట్ జిల్లా కరువు పందెంలో మహబూబ్ నగర్ జిల్లాలో పోటీ వడుతున్నది. ఒరిస్సాలోని ఈ జిల్లాలో ఒక గ్రామం "జవావదార్" గత 3 నెలల్లో 26 మంది అన్న మోరామచంద్రా అంటూ ప్రాణాలొదిలారు రాజస్థాన్ లో 90 శాతం పంట నాశనమైంది వనులు దొరకక ప్రజలు మధ్యప్రదేశ్ కు తరలి పోతుంటే అక్కడి ప్రజలు వారిని రాకుండా నిరోధిస్తున్నారు. ఎందుకంటే వారుకూడా కరువువాత పడ్డారు. మన రాష్ట్రంలో వరుసగా గత 3 సం॥లు 19, 14, 13, జిల్లాలచొప్పున కరువు పాలయ్యాయి. కర్ణాటకలో 20 కి 18 జిల్లాలు కరువు ప్రాంతాలే.

## ఈశతాబ్దంలో కల్లా భయంకర కరువు.

పంజాబ్, హర్యానా, హిమాచల్ ప్రదేశ్, రాజస్థాన్ ఉత్తర ప్రదేశ్ (పశ్చిమం) లు తీవ్రకరువుకు లోనైనాయి బీహార్, మధ్యప్రదేశ్, ఒరిస్సా, ఆంధ్ర ప్రదేశ్, కర్ణాటక, తమిళనాడు, కేరళ రాష్ట్రాలలో చాలా భాగం వరుసగా కరువుకు లోనవుతున్నవి. దేశంలోని 407 జిల్లాలలో 257 జిల్లాలలో కరువు ఏర్పడింది. గత 100 సం॥ లో కనీసం ఎరుగని దుర్భిక్షమిది.

జులై నుండి ప్రతిరోజూ ఆకాశంలో కదిలే మబ్బులను చూస్తూ నిరాశగా కలం గడిపిన రైతుల గుండెల్లో అలజడిమాత్రం మిగిలాయి. కరువు ఫలితంగా 18.20 మి. టన్నులదాన్యం ఉత్పత్తి తగ్గుతుంది. అంటే వారికోత్పత్తిలో 12 15 శాతం. బియ్యం 30 శాతం సజ్జ 50 శాతం, వేరు శనగ 65 శాతం పంట నాశనమైంది. 1983-84 లో అహారదాన్యాల ఉత్పత్తి 152.4 మి. టన్నులు. ఈ సంవత్సరం వరకు అంత ఉత్పత్తి ఎప్పుడూ జరగలేదు.

## తగ్గనున్న జాతీయాదాయం

వ్యవసాయ కూలీలు, చిన్న రైతులకు పనులు లేక చేతిలో చిల్లిగవ్వలేదు. వీరి మీదనే ఆదారపడే చేతివృత్తులు దైన్యస్థితిలో ఉన్నాయి. మరోవైపు వర్షాలలేనిస్థితి గమనించిన వ్యాపారులు ధరలు పెంచడం ప్రారంభించారు. గత 5 నెలల్లోనే వివిధ ఉత్పత్తుల ధరలు 16 నుండి 45 శాతం వరకు పెంచారు దీనితో మధ్యతరగతి రైతులు, వట్టణ కార్మికులుగూడా ఇబ్బందుల పాలవుతున్నారు. పాలఉత్పత్తి తగ్గి రైతులు ఇంకా దెబ్బతింటున్నారు. పట్టణాలలో దినుసరి కార్మికులు, నిరుద్యోగులు దిక్కుతోచని స్థితిలో నుండగా వేలాది గ్రామీణులు పనికోసం పట్టణాలకు పయనమవుతున్నారు. కరువు మూలంగా దాన్యం కోసం, డబ్బుకోసం పేద ప్రజలు భూస్వాముల, వ్యాపారుల చేతుల్లో మరింతగా ఇరుక్కుపోతున్నారు. అప్పుల చూపంలో కూడకుపోతున్నారు. తిండికోసం ఉన్న వస్తువులు, కొద్దిపాటి భూమి వారికి చారాదతం చేస్తున్నారు.

విస్తార ప్రాంతం మోడువారడం వల్ల ఎరువులు, పురుగు మందుల వంటి పారిశ్రామికోత్పత్తులకు గిరాకీ తగ్గింది. వ్యవసాయోత్పత్తులు తగ్గడంవల్ల రవాణారంగం కూడా దెబ్బతిన్నది చెరకు, పత్తి, నూనెగింజలు వంటి ఉత్పత్తులు పడి పోవటంతో ముడిసరుకు లేక ఆయా ప్రశ్రమలు దెబ్బతింటున్నాయి ప్రజలచేతిలో డబ్బులేక పారిశ్రామిక వస్తువుల వాడకం తగ్గుతుంది నిర్మాణరంగం దెబ్బతినడంతో ఉక్కు, సిమెంటు వంటి ప్రశ్రమలు దెబ్బతింటున్నాయి ఉన్నకొది ఆదాయాన్ని ప్రజలతిండి కోసం వినియోగించడం సహజం ఉదా: గుడ్డులు, సబ్బులు, నైకిళ్ళు, స్కూటర్లు, టీవీ ల, ప్యాస్ట్రు మొ॥ వస్తువులపై పొదుపువాడకం ప్రభావముంటుంది. ఫలితంగా వివిధ ప్రశ్రమలు మూతపడటమో, పూర్తి సామర్థ్యంతో పని

చేయలేక పోవడమో జరుగుతుంది. ధరల పెరుగుదలగూడా ఇందుకే తోడ్పడుతుంది.

ఈ కారణాల వల్ల పారిశ్రామికోత్పత్తి శీఘ్రంగా తగ్గుతుంది. 1987లో జాతీయాదాయం అభివృద్ధి గతం కన్నా సగానికి తగ్గే సూచనలున్నాయి. వ్యవసాయ, తత్సంబంధిత ఉత్పత్తుల (ఉదా: బట్టలు, పంచదార) ఎగుమతులు దెబ్బతింటాయి. వీటికి తోడు పప్పులు, నూనెలు, ఆహారదాన్యాల దిగుమతులు పెరగవచ్చు. తద్వారా విదేశీమారక ద్రవ్యంతోలోటు పెరిగే ప్రమాదం ఉన్నది

## మరోసారి పన్నుల పోటు:

కరువు పరిస్థితి చర్చించిన కాంగ్రేసులు కేంద్రానికి పన్నులు పెంచడమే మార్గమని సలహాఇచ్చారు. రైల్వే, విమానయానాలు గాకుండానే రు 500 కోట్లమేరకు పన్నులు పెంచుతూ కేంద్రం ప్రకటించింది ఈ భారం ఉన్నత వర్గాలపై మాత్రమే పడుతుందని ప్రభుత్వం బుకాయిస్తున్నది. కానీ ప్రభుత్వం వేసే ప్రతి పన్ను చివరకు సాధారణ ప్రజలమీదనే భారమౌతున్న విషయం జగమెరిగినసత్యం. ఈ పన్నుల మూలంగా ధరలు మరింత పెరగడం తథ్యం. ఇది పరిశ్రమలమూసీ వేతలకు మరింత దోహదపడేదే తప్ప పరిష్కారం కాదు

## ఈ కరువుకు బాధ్యులెవరు?

దేశంలో నీటి వనరులు లేక కాదు. వాటిని సద్వినియోగం చేయలేని పాలకుల చేతకాని తనమే కరువు కాటకాలకు, వరదలకు, కారణం దేశంలోని నీటివనరుల్లో 7 శాతం మాత్రమే ప్రస్తుతం వినియోగించుకోగలుగుతున్నాం ఆనకట్టల నిర్మాణానికి నిధుల కొరత కారణంగా చెబుతున్నారు. దేశంలో "పేద మనుషులు" కొందరు దేశాన్ని దోచి రు. 30,000 కోట్లు స్వీస్ బ్యాంకుల్లో దాచుకున్నారు. ఆనకట్టల నిర్మాణానికి అందులో 3 వంతుచాలు. ప్రాను ప్రకారం ఆదవుల పెంపకంద్వారా ఋతు, వవానాలను నిలుపుకోవచ్చు.

సెప్టెంబరు 3న ఢిల్లీలో ముఖ్యమంత్రుల సమావేశం జరిగింది కరువు నెదుర్కో-



# కేంద్రం వివక్షత మానాలి

దానికి బారీ ఎత్తున సహాయక చర్యలు చేపట్టాలని, కొన్ని మిలియన్ల మందికి ఉద్యోగాను కల్పించాలని రాజీవ్ గాంధీగారు సుదీరంగా ఉపన్యసించారు.

గొమ్మ తెమిటంటే కరువు సహాయక చర్యలకు వివిధ రాష్ట్రాలు కోరింది. రు. 3374 కోట్లు కాగా కరువు నెడుర్కొనే బాధ్యత ప్రధానంగా రాష్ట్రాలదేనని కేంద్రం బాధ్యత నామమాత్రమేనని మక్వానాగారు రాజ్యసభలో స్పష్టం చేశారు. ఇది ప్రమాద కరమైన వైఖరి. బాధ్యతారాహిత్యం కాదు.

కేంద్ర ప్రభుత్వం వెంటనే "పనికి ఆహారం" పథకం చేపట్టాలి. ఎన్. ఆర్. ఇ. పి., ఆర్.ఎల్.ఇ.జి.పి. వంటి వివిధ పథకాలకు కేటాయించిన డబ్బు రు. 1685 కోట్లు, వీటిలో రాబోయే 7 మాసాలకు రు. 984 కోట్లు ఖర్చుపెట్టవచ్చు. వీటికి కేంద్ర బడ్జెట్లో కేటాయించిన రు. 600 కోట్లు కలిపి రు. 1500 కోట్లతో 29 మిలియన్ల కుటుంబాలకు రాగల 7 మాసాల్లో రోజుకు కిలో దాన్యం అందించవచ్చు. గోదాముల్లో 23 మె|| టన్నుల దాన్యం నిలువ ఉన్నది. దీనిని నిల్వచేసే ఖర్చులు తరించలేక ఎగుమతి చేయాలని ప్రభుత్వం గతంలో భావించింది. ఇప్పుడు ఈ మొత్తం నుండి బయటపడటానికి వినియోగించవచ్చు. ఈ దాన్యంలో మిగిలింది చౌక డిపోలద్వారా పంపకం చేయాలి. 1965-66 కరువు సమయంలో దాన్యమంతా దిగుమతి చేయవల్సివచ్చుడు ధరలు 35 శాతం పెరిగాయి. ఇప్పుడు దాన్యపు నిల్వలు సమృద్ధిగా ఉన్నందున ధరల పెరుగుదల నరికట్టడం ప్రభుత్వం తలుచుకుంటే కష్టమేమీకాదు.

రైతుల పాత ఆప్పులు రద్దుచేయాలి. రానున్న కాలంలో పరపతి సౌకర్యం కల్గించాలి. అవసరమైన విత్తనాలు, పనిముట్లు తదితర సౌకర్యాలు సబ్సిడీ ధరల కందించాలి. పన్నుల రాయితీలవ్వాలి. వీటికోసం పెద్ద పెద్ద పారిశ్రామికాధిపతులకు ఇచ్చిన రాయితీలు రద్దుచేసి కరువుపనులకు మరల్చవచ్చు. ప్రణాళికేతర బడ్జెట్ కోతవైపే ఆలోచించవల్సిన పనిలేదు. దాన్యం, నూనెల

దిగుమతివల ఏర్పడే విదేశీమారకం లోటును కూడా వూడ్చే మార్గం ఉన్నది. నూతన దిగుమతుల విధానం ద్వారా గుత్త సంస్థలకిచ్చిన రాయితీలు రద్దు చేసేవారు. పెగా తద్వారా భారతీయ పరిశ్రమలు రక్షించబడి, ఉద్యోగ భద్రత ఏర్పడి, వస్తువుల గిరాకీ నిలబెట్టవచ్చు. కరువు పనుల పర్యవేక్షణకు అన్ని స్థాయిలలో అఖిలపక్ష కమిటీలు వేయటం మంచిది.

చిన్నతరహా నీటిపారుదల ప్రాజెక్టులు, మంచినీటి సౌకర్యాలవంటి వాటిలో కరువు పనులు కల్పించవచ్చు.

## కేంద్రం వివక్షత విడనాడాలి

ఆంధ్రరాష్ట్రంలో 4 సం||గా కరువు తాండవిస్తున్నది. అయినా కేంద్ర ప్రభుత్వానికి మాత్రం ఇక్కడ కరువు కనిపించడంలేదు రాష్ట్రంలో 42 శాతం పరిపంటభూమి వృధాగా వదిలి వేయబడింది. 1985-86లో 76 లక్షల టన్నుల బియ్యం ఉత్పత్తి కాగా ఇప్పుడు 30 లక్షల టన్నులకు తగ్గుతుందని అంచనా.

సాగు భూమిలో 71 శాతం వర్షాధారం.

చాలా భాగం దెబ్బతిన్నది. కాగా గత సం|| 33 లక్షల క్యూసెక్కుల నీటితో ప్రవహించిన గోదావరి నేడు 4 లక్షల క్యూసెక్కుల నీటితో ప్రవహిస్తున్నది. నాగార్జునసాగర్లో 202 టి.ఎం.సి.ల నీరు నిల్వకు అవకాశం ఉండగా 29 టి.ఎం.సిల నీరు మాత్రమే ఉన్నది. అన్ని రిజర్వాయర్ల పరిస్థితి ఇదే. పరిస్థితి ఇదికాగా కేంద్రకరువు పరిశీలనా బృందం రాత్రులు సందర్శించిన సంఘటనలున్నాయి. రాజీవ్ గాంధీ గారు రాష్ట్రంలో పర్యటించిన రెండుసార్లువ్యక్తిగత దూషణలతో, కాంగ్రెసు జాతరగానే కరువు సమస్యను గాలికి వదిలారు. నిదులు రొల్చుకుందానే యక్షప్రశ్నలువేస్తూ అధ్యంతరాలు లేవనెత్తుతున్నారు. 1983 నుండి మన రాష్ట్రం అడిగిన సహాయంలో ఎప్పుడూ 4వ వంతు కూడా కేంద్రం విడల్చలేదు.

కరువు సమస్య చర్చించడానికి అఖిలపక్ష కమిటీకి సమయం కేటాయించడానికి కూడా ప్రధాని నిరాకరించడం సిగ్గుచేటు. ఈ వైఖరి మారాలి. రాష్ట్ర ప్రభుత్వం కూడా ఆకలిచావులు లేవనే ప్రేలాపనలు మానాలి. కనీసం మహబూబ్ నగర్ వంటి జిల్లాలలోనైనా కనీస చర్యలు చేపట్టాలి.

—వీరయ్య

## కర్నూలు మోటారు వర్కర్సు తిరిగి సి.ఐ.టి.యూలో చేరిక

నాలుగు సంవత్సరాల క్రితం కొందరు స్వార్థపరుల తప్పుడు ప్రచారాల కారణంగా ఏ.ఐ.టి.యూ.సి.లో చేరిన కర్నూలు జిల్లా మోటారు వర్కర్స్ యూనియన్ కార్మికులు తిరిగి సి.ఐ.టి.యూ.లో చేరటంతో విచ్చిన్నకులకది చెంపపెటులాంటిదయింది. మోటారు వర్కర్స్ యూనియన్ 1970 లో స్థాపించిన నాటినుంచి 1983 వరకు సి.ఐ.టి.యూ.కు అనుబంధంగా వుండేది. వట్టణంలో సమరశీల కార్మిక సంఘంగా పేరు పొందింది. అయితే యూనియను నాయకత్వ స్థానాల్లో ఉన్న కొందరు స్వార్థపరులు విచ్చిన్న చర్యలకు పాల్పడ్డారు. సి.ఐ.టి.యూ.పైన తప్పుడు ప్రచారాలు చేసి కార్మికులను మభ్యపెట్టగలిగారు. యూనియన్ ను 1983 లో ఏ.ఐ.టి.యూ.సి.చెరలో ఉంచగలి

గారు. నాలుగేళ్ళ అనుభవం కార్మికులు ఏ.ఐ.టి.యూ.సి.నిజస్వరూపాన్ని పూరిగా గ్రహించగలిగారు. మళ్ళీ సి.ఐ.టి.యూ.పతాక క్రిందకువచ్చారు. జిల్లాలోని 2000 మంది మోటారు వర్కర్స్ యూనియన్ సభ్యులు సి.ఐ.టి.యూ.ను పూరిగా బలపరిచారు. కర్నూలు పీపుల్స్ పార్కులో శ్రీ రామమోహనరావు అధ్యక్షతన జనరల్ బాడీ సమావేశం జరిగింది. సి.ఐ.టి.యూ.రాష్ట్ర కార్యదర్శి సి.ఐ.టి.యూ.సమరశీల పంధా విశిష్టతను వివరించారు.

సమావేశం అనంతరం మోటారు వర్కర్స్ యూనియను కార్యాలయం వద్దకు వెళ్ళి హరద్వానాలు, నినాదాల మధ్య సి.ఐ.టి.యూ.పతాకను ఆవిష్కరించారు.

ఇదికార్మికులకు ఘన విజయం.



# గళమెత్తిన శామిక మహిళలు

నెవ్వరినూ 27న హైదరాబాద్ సదస్సు

మొత్తం దేశ కార్మిక ఉద్యమంలో తమ వంతు పాత్రను నిర్వహించటానికి శామిక మహిళలను ఆయత్తం చేయటంలో ఎన్నో కారణాలవల్ల భారతదేశ కార్మిక నాయకత్వం, వివిధ సంఘాలు వెనకబడే ఉన్నాయి ఈ విధంగా సంఘటిత కార్మిక ఉద్యమం అశ్రద్ధ చేసిన ఈ ప్రధాన శక్తిని తమ స్వార్థ పర ప్రయోజనాలకు ఉపయోగించుకోవటానికి కుల, మత అభివృద్ధి నిరోధక శక్తులు ఉరుకులు వరుగులతో ముందుకు వస్తున్నాయి. అందుకే సి.ఐ.టి.యు 6వ మహాసభ శామిక మహిళలను ప్రత్యేకంగా సమీకరించి కార్మిక సంఘాల్లో కూడగట్టాలని పిలుపిచ్చింది

అప్రయత్నంగా మొదటగా రాష్ట్రవ్యాప్త సదస్సును ఏర్పాటు చేయాలని రాష్ట్ర సి.ఐ.టి.యు నిర్ణయించడం జరిగింది. నవంబరులో జరగబోవు ఆ సదస్సును జయప్రదం చేయాలని అన్ని జిల్లాలు తమతమ జిల్లాల వారీగా సదస్సులనేర్పాటు చేయటానికి ప్రయత్నంగా జిల్లా వారీ సదస్సులకు పూనుకుంటున్నారు ముఖ్యంగా హైదరాబాద్, విశాఖ, కర్నూలు మొదలగు జిల్లాల్లో ఈ సదస్సులు జయప్రదంగా ముగిశాయి.

ఈ పెట్టుబడిదారీ వ్యవస్థ క్రింద జన బాహుళ్య మంతా సమస్యలతో నలిగిపోతున్నారు. ఐనా అందరి సమస్యలు ఒకేరకమైనవి కావు. వివిధ తరగతుల ప్రజానీకానికి సమస్యల రూపంలోకూడా తేడాలున్నాయి. అట్లాగే శామిక మహిళలకున్న సమస్యలను ప్రత్యేకంగా అధ్యయనం చేయాలన్న స్పృహతో సి.ఐ.టి.యు కార్యకర్తలు జిల్లాలలో పరిశ్రమల వారీగా కదిలి సమావేశాలను ఏర్పాటు చేయటం జరిగింది. ఆయా పరిశ్రమల దగ్గర ఉన్న సానిక సమస్యలను అధ్యయనంచేసి పిలుపిచ్చిన ప్రతి సందర్భంలోనూ అక్కడి శామిక మహిళలు కూడా అంతే ఉత్సాహంగా

స్పందించిన అనుభవం కార్యకర్తలను ఉత్సాహపరిచింది. అందుకే హైదరాబాద్ నగరంలో ముఖ్యంగా రైల్వేలాంటి పరిశ్రమలో అసలు ఉద్యోగులకు సమస్యలే లేవు అన్న ఆలోచనతో ప్రారంభిస్తే ఎదురయిన అనుభవం అత్యంత ఆశ్చర్యకరంగా ఉంది. కనీస టాయిలెట్ సౌకర్యాలులేవు. బస్సు సౌకర్యాలు లేవు, పిల్లలకు సంపద క్రెచ్చెస్ లేవు అనే సమస్యలు కార్యకర్తల ముందుకు వచ్చినాయి. ఇది రైల్వేలాంటి అతిపెద్ద వ్యవస్థ. కేంద్ర ప్రభుత్వ సంస్థలో పరిస్థితి. ఇది అసంఘటిత రంగంలోనో లేక ఇతర చిన్న చిన్న పరిశ్రమల్లోనో అయితే శామిక మహిళల పరిస్థితి అత్యంత దయనీయంగా ఉంది.

అయితే ఈ సమస్యల పరిష్కారానికి మార్గం శామిక మహిళలంతా ఇతర తరగతుల ఉద్యోగులతో కలిసి పోరాడటమే. అలాంటి స్ఫూర్తిని కలుగజేయటానికి ప్రయత్నించాయి జిల్లా వారీ సదస్సులు నడుములు విరిగేలా రాత్రింబవళ్ళు పనిచేస్తున్నా నాలుగు రూపాయలు రావటం లేదని ఏడే బీడి రంగంలోని శామిక

మహిళలతో బాటుగా నెలకు రెండువేలు సంపాదిస్తున్నా మాకు సమస్యలున్నాయి అని చెప్పే రైల్వే, బిహెచ్.ఇఎల్ లాంటి సంస్థల శామిక మహిళలు కూడా కలిసి సమస్యలను చర్చించుకున్న తీరు అందరినీ ఉత్సాహపరిచింది తలులుగా తమ పిల్లలకోసం సమయాన్ని కేటాయించుకోగలిగే పరిస్థితులుకూడా లేవని కొంతమంది శామిక మహిళలు కలతచెందారు.

శామిక మహిళా సమస్యల పట్ల ప్రభుత్వం యొక్క వైఖరి కూడా విమర్శలకు గురయ్యింది ఈ సదస్సులలో.

సమస్యలను గుర్తించి సరయిన పిలుపుతో బాదలు పడుతున్న ప్రజలదగ్గరికి వెళ్ళగలిగితే వాళ్ళు స్పందిస్తారు అన్న దానికి అనుభవ నిదర్శనమే శామిక మహిళా సదస్సులు. అట్లాగే ఈ మధ్య జరిగిన నిరుద్యోగ సమస్యలు

ముఖ్యంగా శామిక మహిళల సమస్యలకు మాత్రమే చర్చించటానికి మొత్తం మహాసభలోని ఐదురోజులలో ఒక రోజుకు కేటాయించిన బాంబే సి.ఐ.టి.యు 6వ మహాసభ తద్వారా తరగతులవారీ సమస్యల ప్రాధాన్యతను ముందుకు తెచ్చిన ఆమహాసభ అదేశాలను ప్రజలదగ్గరికి తీసుకుపోవల్సిన అవశ్యకతను గుర్తించ జేశాయి ఈ సదస్సులు.

## విజయాలూ

విశాఖ షిప్ యార్డులో ఘన విజయం

హిందూస్థాన్ షిప్ యార్డు లే బరు యూనియను ఎన్నికలలో సి.ఐ.టి.యు, టి.ఎస్.టి.యు సి సంయుక్త ప్యానెలు ఘన విజయం సాధించింది ఐ ఎన్ టి యు సి ప్యానెల్ పై 650 ఓట్ల ఆధిక్యతను సంపాదించి సాధించింది. ఏ ఐ టి యు సి మాయ ఎం సి పి ఐ ఉమ్మడి ప్యానెల్ మూడవ స్థానంలో నిలిచింది.

విజయానంతరం 600 మందితో ప్రదర్శన శ్రీ వర్మ అధ్యక్షతన సభ జరిగింది.

హైదరాబాద్, తుంగభద్ర ఇండస్ట్రిస్ లో సి ఐ టి యు గెలుపు

ఇక్కడి తుంగభద్ర ఇండస్ట్రిస్ లిమిటెడ్ మజూరు యూనియనుకు జరిగిన ఎన్నికలలో సి.ఐ.టి.యు నగర ప్రధాన కార్యదర్శి శ్రీ డి.జి. నరసింహారావు అధ్యక్షునిగా రెండోసారి ఎన్నికయ్యారు. ఐ.ఎఫ్.టి.యు నాయకునిపై శ్రీ నరసింహారావు 162 ఓట్ల మెజారిటీతో ఎన్నికయ్యారు. గత ఎన్నికలలో కేవలం 36 ఓట్లతో గెలుపొందిన సి.ఐ.టి.యు అభ్యర్థికి ఈసారి గణనీయంగా ఓటుపెరిగాయి.

ప్రధాన కార్యదర్శిగా గెలిచిన శ్రీ నాయర్ ఐ ఎఫ్.టి.యు అభ్యర్థిపై 47 ఓట్ల మెజారిటీతో ఎన్నికయ్యారు ఐ.ఎఫ్.టి.యు ప్యానెలు మొత్తంగా ఓడిపోవడం విశేషం.



# ఐ ఎన్ టి యు సి ఒంటెత్తు పోకడ

అక్టోబరు 12 అర్ధరాత్రినుండి దేశ మంతటా సిమెంటు పరిశ్రమ కార్మికులు ప్యాక్టరీల్లోను, గనుల్లోను, క్వారీల్లోను సమ్మెలోకి పోతారని ఐ.యన్.టి.యు.సి నాయకుడు శ్రీ. హెచ్. ఎన్. త్రివేది ప్రకటన చేశాడు. సిమెంటు కార్మికుల కోర్కెలు అలాగే తాత్కాలిక భృతి విషయం పరిష్కారం కానందున సమ్మె లోకి పోతున్నామన్నాడు. ఈ మేరకు సిమెంటు యజమానుల సంఘానికి లేఖ కూడ వ్రాశాడు.

సిమెంటు పరిశ్రమలో సి.ఐ.టి.యు., ఎ. ఐ.టి.యు.సి., బి.ఎం.ఎస్., అనుబంధ సంఘాలున్ననూ వాటితో సంప్రదించకుండా, ఐక్యకార్యచరణకు ప్రయత్నించకుండానే ఏకపక్షంగా సమ్మె పిలుపు ఇచ్చింది ఐ.యన్.టి.యు.సి.

నిజంగా సమ్మె జరగాలనీ, అది దేశ మంతటా జరుగవలసి కావాలనీ ఐ.యన్.టి.యు.సి. కోరుకుంటే ఇలా ఒంటరి పోకడ పోదు. దేశమంతటా సిమెంటు కార్మికుల తరపున బేరమాడే ఏకైక ప్రతినిధిగా తానుండాలనేదే తపన.

గత సంవత్సరం కూడా యిలాగే ఒంటరిగా సమ్మె నోటిసు ఇచ్చి అఖరి నిమిషంలో యజమానులతో రాజీపడింది. మధ్యవర్తి నియామకానికి అంగీకరించింది. మధ్యవర్తిలో ఒకరుగా తానుండటానికి కూడ ఒప్పుకుంది. రామనుజం మధ్యవర్తిగా నియమింపబడ్డాడు. యజమానులు ఐ.యన్.టి.యు.సి, ప్రభుత్వము చేసిన కుట్ర ఫలితమే మధ్యవర్తుల నియామకం. ఇతర సంఘాలు అన్నీ ఈ కుట్రను ఖండించాయి. కుట్రకు నిరసనగా దేశ మంతటా ఫిబ్రవరి 5న సమ్మె జరిగింది.

**కుట్ర కుప్ప కూలింది**

తాత్కాలిక భృతి ఇచ్చే విషయం చర్చలో వుండగా నెహ్రుబారు 7న యజమానుల ప్రతినిధి మధ్యవర్తి స్థానానికి రాజీనామా ఇచ్చాడు తనకు బదులుగా

మాజీ హైకోర్టు జడ్జిని నియమించాడు. పరిశ్రమనుంచికాక బయటి వారిని నియమించారంటూ అసమ్మతి గారా మానుజం రాజీనామా ఇచ్చాడు. ఆ విధంగా మధ్యవర్తిత్వం అనేది అసలే లేకుండా పోయింది. కుట్ర చేసి కట్టిన గూడు కాస్తా కుప్ప కూలి పోయింది.

కద మళ్ళీ మొదటికి వచ్చింది. సమ్మె నోటిసుద్వారా సంప్రదింపుల తతంగం ప్రారంభించాలని ఐ.యన్.టి.యు.సి ఎత్తుగడ. ఇలా ప్రతిష్ఠంభన సృష్టించి ప్రభుత్వంనుండి రాయితీలు పొందాలనేది యజమానుల పన్నాంగం. తానొక్కరే కార్మికులందరి ప్రతినిధిని చాటుకోటానికి ఐ.యన్.టి.యు.సి. తావత్రయం సంప్రదింపులో ఇతర సంఘాలు కూడా పాల్గొంటే తన చాటుమాటు నాటకాలు సాగవని భయం. తానొక్కడే సమ్మె నోటిసు ఇచ్చి అందరు కార్మికులు సమ్మెలో చేరాలంటున్నది. తన నోటిసు మీద తమ కార్మికులు మాత్రం పాల్గొన్న కలగుతారు కాని ఇతర సంఘాలు నోటిసు ఇవ్వకుండా ఆ సంఘాల కార్మికులు సమ్మెలో ఎలా చేరగలుగుతారు? సమ్మె నిజంగా జయప్రదం కావటంకాదు IN TUCకి కావలసింది. ఆ పేరుతో చాటు బేరాలు చేసుకోవడమే; బేరాలు కుదిరితే చివరి నిమిషంలో సమ్మె విరమించటమే దాని ఆచరణ.

అందుకనే సి.ఐ.టి.యు. సమ్మెను వ్యర్థం చేసుకుంటానే తన వైఖరి కార్మికులకు వివరించాలని నిశ్చయించింది. ఒంటరిగా యాక్షన్లోకి పోయే INTUC వైఖరిని దానివల్ల జరిగే హానిని INTUC వెనకనున్న కార్మికులను సహితం వివరించ తలపెట్టింది.

ఈ సందర్భంగానే ఐ.యన్.టి.యు. సి మిహా యితర సంస్థలు కేంద్ర కార్మిక మంత్రికి సంయుక్తంగా లేఖ వ్రాశాయి. గతంలో మధ్యవర్తిత్వాన్ని

అంగీకరించి ప్రభుత్వం జారీచేసిన ఆర్డరును ఖండించాయి. ఇద్దరు మధ్యవర్తులు రాజీనామా చేయడంతో ప్రభుత్వ నిర్ణయానికి కూడ విలువలేకుండా పోయింది. కాబట్టి తక్షణమే అన్ని డ్రేడ్ యూనియన్ల సమావేశం ఏర్పాటు చేయాలని డిమాండు చేశాయి. కార్మికుల కోర్కెల ప్రతీకారం పరిశీలించి పరిష్కరించమని కోరాయి. ఈలోగా వబిక్రంగ కార్మికులకు ఇచ్చినట్లుగానే సిమెంటు కార్మికులకు కూడ తాత్కాలిక భృతి ఇవ్వాలని కోరాయి. అలా చేయనట్లయితే సమ్మె లోకి పోక తప్పదని హెచ్చరించాయి. సి.ఐ.టి.యు., ఎ.టి.యు.సి, హెచ్.ఎం.ఎస్., బి.ఎం.ఎస్ సంఘాలు కార్మిక మంత్రికి వ్రాసిన లేఖపై సంతకాలు చేశాయి. తమ ఉమ్మడి ఆందోళనతో మధ్యవర్తిత్వం అనే కుట్రను ఓడించ కలిగాయి. ఇప్పుడు కేంద్ర ప్రభుత్వంపై వత్తిడి అధికంచేసి అన్ని సంఘాల సమక్షంలో చర్చలు జరిపి పరిష్కరించటమే కావాల్సింది. ఈ కృషికి సిమెంటు కార్మికులందరు దోహదం చేయాలి.

## నూతన కమిటీలు రేణిగుంట :-

యన్.టి.ఇ.ఆర్ ఎంప్లాయిస్ యూనియను మహాసభ నూతన కమిటీని ఎన్నుకున్నది. గౌరవాధ్యక్షులు శ్రీ పి. యల్. నరసింహన్, అధ్యక్షులుగా శ్రీ జి. వెంకట రెడ్డి కార్యదర్శిగా శ్రీ పి. సుధాకర్ రెడ్డిలను ఎన్నుకొని ఈ సంఘాన్ని సి.ఐ.టి.యుకు అనుబంధించాలని ఏకగ్రీవంగా తీర్మానించింది.

## మిర్యాలగూడ పెయింటర్లు

మిర్యాలగూడలోని బిలింగ్ పెయింటర్లు వర్కర్లు ఇటీవల స్థానిక ఎన్.ఎస్.పి. క్యాంపు ఆవరణలో సమావేశమయ్యి యూనియనును ఏర్పాటు చేసుకున్నారు. గౌరవాధ్యక్షులుగా శ్రీ జూలకంటి రంగా రెడ్డి, అధ్యక్షులుగా శ్రీ డి. లూథు రాజు కార్యదర్శిగా శ్రీ ఎమ్. లక్ష్మీనారాయణ ఎన్నికయ్యారు. యూనియనును సి.ఐ.టి.యుకు అనుబంధిస్తూ సభ్యులు తీర్మానించారు.



# ఆర్. టి. సి.

## డిమాండ్ డేకి పిలుపు

రాష్ట్రప్రభుత్వోద్యోగుల కిస్తున్నట్లుగా అధిక హెచ్.ఆర్.ఎ ఇవ్వాలని, పెనన్ సౌకర్యం కలిగించాలని, పనిభారం తగ్గించాలని, కక్ష సాధింపు చర్యలు విడనాడాలని మొదలైన 29 డిమాండ్ సాధనకై రాష్ట్రవ్యాప్తంగా ది 19.10.87 కోర్కెల దినాన్ని పాటించాలని ఆర్టీసి సాప్ అండ్ వర్కర్స్ ఫెడరేషన్ రాష్ట్రకమిటీ పిలుపిచ్చింది ఆరోజున రాష్ట్రవ్యాప్తంగా అన్ని డిపోలు మరియు పనిస్థలాలలో కార్మికులు బ్యాడ్లు ధరించి లంబ్ డ్రైమ్ లో ప్రదర్శనలు నిర్వహిస్తారు.

## ఎల్లెడెలా ఐక్యతావారం

16.9.87 నాటికి ఆర్టీసి సాప్ అండ్ వర్కర్స్ ఫెడరేషన్ పెట్టిరి సం॥ పూర్తి అయింది. ఆ సందర్భాన్ని పురస్కరించు కొని రాష్ట్ర వ్యాప్తంగా వివిధ డిపోలలో 16.9.87 నుండి ఐక్యతా వారోత్సవాన్ని జరుపమని ఫెడరేషన్ రాష్ట్ర కమిటీ పిలుపిచ్చింది. ఈ పిలుపు మేరకు వివిధ డిపోలలో గేట్ మీటింగులు, బహిరంగసభలు, జనరల్ బాడీలు జరిగాయి. అదేవిధంగా రాష్ట్ర కమిటీ ప్రచురించిన కరపత్రాన్ని వివిధ డిపోలలో విరివిగా పంచడం జరిగింది.

ఖమ్మం, కొత్తగూడెం డిపోలలో జరిగిన సభలలో ఫెడరేషన్ అధ్యక్ష కార్యదర్శులు కా॥ చార్లెస్ నికోలస్ మరియు యం.ఎన్. రెడ్డిగారు ప్రసంగించారు. సత్తుపల్లి డిపోలో జరిగిన సమావేశంలో కా॥ యం.యస్. రెడ్డి ప్రసంగించారు.

నల్గొండ డివిజన్ లోని నార్కట్ పల్లి సూర్యాపేట నల్గొండ డిపోలలో జరిగిన సమావేశాలలో ఫెడరేషన్ ప్ర.కా. కా॥ఎస్. చిన్నప్పరెడ్డిగారు రాష్ట్రకార్యదర్శి వి.రాంలు గారు మరియు రీజయన్ కార్యదర్శి పి.ఎన్. మూర్తి గారు ప్రసంగించారు.

హైదరాబాదు నగరంలోని హయత్ నగర్ డిపో వద్ద జరిగిన సమావేశంలో కా॥చార్లెస్

మరియు కా॥ పి.యస్. మూర్తిగారు మాట్లాడారు.

మహబూబ్ నగర్ డివిజనులోని వనవర్తి డిపోలో డివిజన్ ప్రధమమహాసభ జరిగింది. ఆ సందర్భంగా కా॥వి. రాంలు కన్వీనరుగా ఒక కన్వీనింగు కమిటీ ఏర్పడింది అదేరోజు సాయంత్రం డిపో వద్ద జరిగిన బహిరంగ సభలో కా॥చిన్నప్పరెడ్డి, కా॥ వి. రాంలు, కా॥పి.యస్. మూర్తి ప్రసంగించారు.

ఒంగోలు డిపో ఆవరణలో ప్రదర్శన నిర్వహించి గేటు మీటింగు జరిపారు. కార్మికుల నుద్దేశించి డివిజను కోశాధికారి కా॥ ఆరు. లక్ష్మయ్యగారు డిపో కార్యదర్శి కా॥ వెంకట్రావు గారు మాట్లాడారు. ఈ వారోత్సవాల సందర్భంలో కందుకూరు డిపోలో కూడా జనరల్ బాడీ జరిగింది.

నెల్లూరులో డివిజన్ జనరల్ బాడీ జరిగింది అదేరోజు డివిజను మేనేజరు ఆఫీసు వద్ద ప్రదర్శన జరిపి డివిజన్ మేనేజరుకు మెమోరాండం ఇవ్వడం జరిగింది. సాయంత్రం బస్సు స్టాండు కెదురుగా జరిగిన బహిరంగ సభలో కా॥ చిన్నప్పరెడ్డి రీజియల్ అధ్యక్ష కార్యదర్శులు కా॥ బాల సుబ్రహ్మణ్యం కా॥ దశరథ రామయ్య గారలు మరియు ఒంగోలు నెల్లూరు డివి

జన్త కార్యదర్శులు కా॥ ప్రభుదాసు కా॥ జయరామరెడ్డి గారలు మాట్లాడారు.

గుంటూరులో బస్సు స్టాండుకు ఎదురుగా జరిగిన బహిరంగ సభలో కా॥ చిన్నప్పరెడ్డి ఒంగోలు డివిజను కోశాధికారి కా॥ లక్ష్మయ్య, గుంటూరు I&II డిపోల గౌరవాధ్యక్షులు కా॥ గామిరెడ్డి మాట్లాడారు.

నర్సారావుపేటలో కా॥ దరియా అధ్యక్షతన డివిజన్ జనరల్ బాడీ జరిగింది దీంతో కా॥ చిన్నప్పరెడ్డి కా॥ లక్ష్మయ్య డివిజను కార్యదర్శి కా॥ కోటిరెడ్డి గారలు మాట్లాడారు.

విజయవాడ వక్రుషాపు వద్ద జరిగిన గేటు మీటింగులో కా॥ చిన్నప్పరెడ్డి కా॥ కోటేశ్వరరావు గారలు మాట్లాడారు.

తిరుపూరు డిపోలో ఐక్యతా వారోత్సవాల సందర్భంగా జనరల్ బాడీ సమావేశం జరిగింది నూజివీడు డిపోలో బస్సు స్టాండు వద్ద జరిగిన బహిరంగ సమావేశంలో సి.ఐ.టి.యు రాష్ట్ర కార్యదర్శి కా॥ వి. శ్రీహరి మరియు కృష్ణాజిల్లా సి.ఐ.టి.యు కార్యదర్శి కా॥ ఉమామహేశ్వరరావు గారు ప్రసంగించారు.

ఈ సమావేశాలు ఫెడరేషన్ కార్యకర్తలకు మంచి ఊపును ఉత్తేజాన్ని కలిగించాయి. మరియు ఆర్టీసి కార్మికులలో ఆసక్తిని రేకెత్తించాయి.

## కాకినాడ పోర్టును మేజరు పోర్టుగా చేయాలి

కాకినాడ పోర్టును మేజరు పోర్టుగా చేస్తారని వాగానం చేసిన ప్రభుత్వం ఇంత వరకు అమలు ఊనెత్తటంలేదు. అందుకే కార్మిక వర్గం ఐక్యంగా కదలి వాగానాన్ని అమలు చేయించుకోవాలని కాకినాడ పోర్టు కార్గో బోటు వర్కర్స్ ఫెడరేషన్ (సి.ఐ.టి.యు) సమావేశం పిలుపిచ్చింది. కార్గో బోటుపై పనిచేసే సరంగులు, కళానీలు ఐక్య ఉద్యమాలను వృద్ధి చేయాలని ఆరాచక విధానాలను త్రిప్పి కొట్టాలని, జీవన పరిస్థితులను మెరుగు పరచుకోవటానికి కృషిచేయాలని సమావేశం పిలుపిచ్చింది.

అనంతరం సమావేశం నూతన కార్యవర్గాన్ని ఎన్నుకొంది. గౌరవాధ్యక్షులుగా

శ్రీధనరాజు, అధ్యక్షులుగా దూడా సత్యం, ప్రధాన కార్యదర్శిగా చింతపల్లి అప్పారావుగారలు ఎన్నికయ్యారు.

## రిజ్జా వర్కర్స్ సభ

మిర్యాల గూడ పట్టణ రిజ్జా వర్కర్స్ యూనియను సర్వ సభ్య సమావేశం 300 మందితో శ్రీ హెచ్. అంజయ్య అధ్యక్షతన జరిగింది. శ్రీ జి. రంగారెడ్డి గౌరవ అధ్యక్షులుగా, శ్రీ సి. హెచ్. అంజయ్య అధ్యక్షులుగా, శ్రీ ఎం. లక్ష్మి నారాయణ కార్యదర్శిగా 26 మందితో కమిటీ ఎన్నికయ్యింది.



# గుడినీ లింగాన్ని గూడా మింగే కాంగ్రెస్ స్వాములు

వీరి బారినుండి ప్రభుత్వ రంగాన్ని రక్షించండి :

అనగ అనగ ఒకరాష్ట్రం. పేరుమధ్య ప్రదేశ్. దానికో (మకుటంటేని) మహారాజు వుండేవాడు. పేరుఆరున్సింగ్ ఆయనోమాజి కేంద్రమంత్రి. మాజీ పంజాబ్ గవర్నర్, కాంగ్రీ మాజీ ఉపాధ్యక్షుడు. ఆ రాష్ట్ర మాజీ ముఖ్యమంత్రి. ఈ మాజీగారి ఆజ్ఞలేందే చీమలు కుట్టకూడదు. ఆ రాష్ట్రంలో చూర్నాబ్ లాటరీ కుంభకోణం, కేర్నాన్ భూకుంభ కోణం, దీన్సిలరీ కుంభకోణం, రాజేంద్రప్రసాద్ హత్యకేసు మొదలైనవి ఈయనకు కీర్తిరేఖలు స్థితిమెత్తని ఈకలు.

ఇంతకీ మన కథకీ ఈయనెలా పీరో అయ్యాడు? దేశాన్ని, ప్రజలని ఉద్ధరించటానికే ప్రభుత్వరంగం స్థాపించామని, ఈనాడు కార్మికులు పనిచేయని కారణంగా దానికి సజ్జా లొస్తున్నాయని రోజూ గగ్గోలు కేంద్ర మంత్రులు ఆరున్సింగ్ గారికి మనకి లింక్ ఇవ్వడం. "దీపం ఉండగానే ఇలు చక్కదిద్దు"కోవాలన్నది ఆయన "నియమం" 1983 నవంబర్ 17న వెలిసింది భోపాల్ లో ఎలక్ట్రికల్ ట్రాన్స్ ఫార్మర్స్ కంపెనీ. ఇ.టి.సి. ఆరున్సింగ్ గారి పుత్రరత్నం అజయ్ సింగ్, కుమార్తె వీణాసింగ్, జన్ జీత్ సింగ్ దాలియా, సి.కె. ముకుంద్ లు దాని యజమానులు. భోపాల్ లోని బి.హెచ్.ఇ.ఎల్. 15,000 మంది కార్మికుల్లో దేశంలోనే అతిపెద్దదిగా ఉన్నది. ఆరున్సింగ్ ముఖ్యమంత్రిగా ఉన్నంత వరకు (1985) బి.హెచ్.ఇ.ఎల్ సబ్ కాంట్రాక్ట్ లన్ని ఇ.టి.సి కైవసం. బి.హెచ్ ఇ.ఎల్ కు ఎపాక్స్ రేజిన్ కాస్ట్ (ట్రాన్స్ ఫార్మర్స్ (సి.టి.ఎస్.), పొడెనియల్ ట్రాన్స్ ఫార్మర్స్ (పి.టి.ఎస్) సప్లయ చేసే 5,6 కంపెనీల్లో ఇ.టి.సి ఒకటి 1983-84 లో అంటే ఇ.టి.సి. పుట్టిన మొదటి సం॥లో బి.హెచ్.ఇ.ఎల్. కొన్న పై సరుకు 46 లక్షల రూ. లోను 6.75 లక్షల రూ॥లు 15 (శాతం) ఆర్డరు సంపాదించగా 1985-86 వచ్చేసరికి మొత్తం

రూ॥ 60లక్షల్లోను రూ॥లు 35 లక్షలు ఆర్డరు ఇ.టి.సి కే దక్కింది, 1986 87 నుంచి ఇ.టి.సి దశ వెనక్కి తిరిగింది. రూ॥లు 62.44 లోను రూ॥లు 8 రి2 లక్షలు మాత్రమే దొరికింది. అంతకుముందు ఇ.టి.సి సప్లయచేసినవి. ఏవి త్రిప్పి పంపబడలేదు. కాని 1986లో 32 ట్రాన్స్ ఫార్మర్స్ వెనక్కి కొట్టింది బి.హెచ్.ఇ.ఎల్. అసలు విషయం కొంత లోతుకుపోయి పరిశీలిస్తే బి.హెచ్.ఇ.ఎల్ ఉన్నత అధికారుల్లోని ముతా తగాదాలే ఇ.టి.సి గ్రహణానికి కారణమని తెలిసింది.

"వేశ్యలుండే వీధిలో తగాదా లొస్తే ఊరి పెద్దల పేర్లన్ని బయట కొచ్చినట్టు" ఒక ముతా బండారాన్ని బయట పెట్టటానికి మరో ముతా చేసే ప్రయత్నాల్లోనే ఈ ర.కు అంతా వెల్లడి అయ్యింది. ఆ తగాదాల్ని ఉపయోగించుకునే కాంగ్రీ దొరలు ప్రభుత్వ రంగాన్ని తమ పెరటి దొడ్లలా ఉపయోగించు కుంటున్నారు.

అసలు ఈ ఇ.టి.సి. పుటుకే ఒక కుంభకోణం. భోపాల్ లోని భారత్ కోఆపరేటివ్ హౌసింగ్ సొసైటీ వాసులు ఒకానొక శుభోదయానతమ సొసైటీకి ప్రక్కనే 24,000 చ.అ. వైశాల్యం గల భూమిలో ముఖ్యమంత్రిగారి కుమారరత్నం పరిశ్రమ పెట్టబోతున్నాడని తెలుసుకున్నారు. అది అన్యాయమని ఆ ప్రాంతంలో పరిశ్రమలు పెట్టరాదని, వాతావరణ కాలుష్యం అవుతుందని అభ్యంతరం తెలిపారు. ముఖ్యమంత్రి బందుప్రీతికి, కడుపుపీటి ఇది నిదర్శన మన్నాయి. అసెంబ్లీలో ప్రతిపక్షాలు. కాని అన్ని అరణ్యరోదనాలయ్యాయి.

"రాజు తలచుకుంటే దెబ్బలకుకొడువా?" తనకి ఇవ్వబడ్డపైళ్ళ ఆధారంగా ముఖ్యమంత్రి ఏ పాపం ఏరగడని 27 రోజుల్లో విచారణ జరిపి తీర్పు చెప్పాడు లోకాయుక్త. జిల్లా పరిశ్రమల శాఖలోను, మధ్యప్రదేశ్ ప్రెసానియల్ కార్పొరేషన్ లోను అజయ్ సింగ్ గారి కాగితాలు ఒక్కవారం రోజుల్లో చకచకా కదిలిపోయాయి.

యువరాజు గారి "మూడ్" మారిపోయి నేను కొత్త కంపెనీ పెడుతున్నా సన్నాడు. అంతే ఒకే ఒక్కరోజులో ఆ కొత్త కంపెనీ రిజిష్టర్ అయిపోయింది. ఇవన్నీ లోకాయుక్త గారికి సక్రమంగానే కన్నాడాయట పాపం! అప్పుకోసం 17.1 83 నాడు మధ్య ప్రదేశ్ ప్రెసానియల్ కార్పొరేషన్ లో ఆర్టి పెట్టుకున్న కేవలం 39 రోజుల్లో 10.34 లక్షల రూ॥లు శాంక్షన్ అయిపోయింది.

అందుకే అన్నాడు వేమన కులము గలవారు గోత్రంబు గలవాడు విద్యచేత విర్రవీగువాడు, పసిడి కలవాని బానిస కొడుకులు" అని ఇ.టి.సి. మరోకుంభకోణం. యం.పి. కావూరి సాంబవరావు ఆనాటికి ఆంధ్రాబ్యాంకు డైరెక్టరుగా ఇ.టి.సి. ఆంధ్రాబ్యాంకు నుంచి ఆర్థిక సహాయం మంజూరు చేయిస్తే ప్రతిఫలంగా ముఖ్యమంత్రిగా ఆరున్సింగ్ రాష్ట్ర నీరు పారుడల శాఖ నుంచి కోట్ల రూ॥ల కాంట్రాక్టులు సాంబశివరావు గారికి ఇప్పించాడు. ఇద్దరు కాంగ్రీ నాయకులు ఏ విధంగా ఒక ప్రభుత్వ రంగ బ్యాంకును, ప్రభుత్వ శాఖల్ని తమ జాగీరులాగా ఉపయోగించుకున్నారో చూశారా? ఇచ్చుకుంటే వాయనం, పుచ్చుకుంటే వాయనంగా సాగిపోయింది ఈకథ.

ఇవన్నీ కార్మిక సంఘాల రోజువారి కార్యక్రమాల్లో భాగంగా చేసుకొని పాలకులు ప్రభుత్వరంగాన్ని ఏవిధంగా నష్టాల పాలు చేస్తున్నారో కార్మికులకు సాధారణ ప్రజానీకానికి తెలియజేయవల్సి యున్నది.

ఈ సర్క్యస్ కంపెనీ మేనేజరు రాజీవ్. సూర్యుడు పడమట ఉదయించుగాక ఆయన మీద ఈగ వాలసీము గాక ..... వాలనీయము అంటున్నారు INTUC నాయకులు ...

కార్మిక వరమా ఎటు నీ మొగు? ప్రభుత్వ రంగ పరిరక్షణకా? దానిని ఎతివేయజూచే రాజీవ్ వైపా?

రాజీవ్ భజనకా? ఆయన విధానాల ప్రతిఘటనకా?

సుధా భాస్కర్



# అక్టోబరు 28 న ప్రదర్శనలు

28.9.1987న హైదరాబాదు నగరం లోని ప్రెస్ క్లబ్ లో మధ్యాహ్నం 12 గంటలనుండి పరిశ్రమల మూసివేతలు, లాకౌట్లకు వ్యతిరేకంగా రాష్ట్ర వ్యాప్త సదస్సు జరిగింది.

సుమారు 200 మంది ప్రతినిధులు పాల్గొన్న ఈ సదస్సు దేశవ్యాప్తంగా మరియు రాష్ట్రంలో పెరిగిపోతున్న పరిశ్రమల మూసివేతల వట్ల, లాకౌట్ల వట్ల తన తీవ్ర ఆందోళనను వెలిబుచ్చింది. పార్లమెంటుకు కేంద్ర ప్రభుత్వం సమర్పించిన లెక్కల ప్రకారమే ఈనాడు దేశంలో ఖాయిలా వద్ద చిన్న పెద్ద పరిశ్రమల మొత్తం 1,30,606 1974లో మూడు 22,000 ఉన్న పీటి సంఖ్య నేటికి తామరతంపరగా పెరిగి, 7 రెట్లు అయ్యింది. శబాష్ రాజీవ్ జీ నీ నూతన ఆర్థిక విధానానికి జోహారు.

కార్మికుల వివాదాలవల్లనే పరిశ్రమలు మూసివేయబడుతున్నవి అని కాంగ్రీ ప్రభుత్వపు పాచి పాట. కాని వాస్తవం అందుకు భిన్నంగా ఉంది.

1985-86 బిపిఇ నివేదిక ప్రకారం ఎన్నో ప్రభుత్వరంగ సంస్థలకు కోట్లాది రూపాయల నష్టం వచ్చిందని తేలుతున్నది. ఈ నష్టాలన్ని కార్మికుల వివా

దాల వల్ల కాదు.

మన రాష్ట్రంలో కూడా పరిస్థితి భయానకంగా ఉంది. సుమారు 9000 పరిశ్రమలు మూతపడిఉన్నాయి. సర్ నీల్కు, ఎపికార్పెడ్, డి బి ఆర్ లాంటి సంస్థలు సంవత్సరాల తరబడి మూతబడి కార్మికులు అవసరకు గురి అవుతున్నారు. రాష్ట్ర ప్రభుత్వం నిమ్మకు నీరెత్తినట్లున్నది. నీరో చక్రవర్తిలా ఫిడెలు రాగాలా పనచేస్తున్నది. చట్టాలెన్ని ఉన్నా మూగనోమయ్యాయి

ఈ పరిస్థితులనుండి బయట పడాలంటే కార్మికులు సంఘటితపడి ఒక ఉద్యమంగా ప్రభుత్వ విధానాలకు వ్యతిరేకంగా కదిలితే తప్ప ప్రయోజనం లేదు.

దీర కాలిక మయిన ఈ సమస్య వట్ల పోరటానికి సన్నద్ధమయ్యే క్రమంలో కేంద్ర రాష్ట్ర ప్రభుత్వాలపై వత్తిడి తేచ్చేందుకు ఈ క్రింది డిమాండ్లతో కార్మికులు కదలాలని సదస్సు ఏకగ్రీవంగా నిర్ణయించింది.

—మూసివేతలను, లాకౌట్లను పూర్తిగా నిషేధించాలి.

—తప్పనిసరైతే ప్రభుత్వమే వాటిని చేపట్టాలి.

—అందుకు కేంద్ర ప్రభుత్వం ఆర్థిక సహాయం అందించాలి.

—చట్టాలకు వ్యతిరేకంగా లాకౌట్లను ప్రకటించిన యజమానులకు కారాగార శిక్ష విధించాలి.

—పెట్టుబడుల బదిలీలను నిషేధించాలి.

—అందుకు పాల్పడ్డవారి లై సెన్సులను రద్దుచేయాలి.

—కరెంటు కోతవల్ల పరిశ్రమలు మూతపడకుండా ప్రభుత్వం తగు జాగ్రత్తలు తీసుకోవాలి.

—జనరేటరు పెట్టు కోవటానికి అనుమతివ్వాలి.

—మూసివేయబడిన పరిశ్రమలలోని కార్మికులకు వ్యక్తిగత హామీపై బ్యాంకు రుణాలు ఇవ్వాలి.

—ఇక అసలే తెరవని కర్మాగారాలకు సంబంధించిన కార్మికులకు ప్రభుత్వం ఉపాధి కల్పించాలి.

ఈ కోర్కెలను బలపరుస్తూ కార్మికులు ఉద్యోగులనుండి వేలాదిగా సంతకాలు సేకరించాలని రాష్ట్ర వ్యాపితంగా సభలు, సమావేశాలు, బోజన విరామ సమయాల్లో ప్రదర్శనలు జరపాలని ఈ సదస్సు కార్మికసంఘాలకు కోరింది. అక్టోబరు 28న రాష్ట్ర వ్యాపితంగా లేబరు ఆఫీసుల ముందు ధర్నాలు జరపాలని పిలుపిచ్చింది సదస్సు.

## ఉగ్రవాదులకు వ్యతిరేకంగా...

రాజకీయ ప్రత్యర్థులను, అమాయకులను ఖతం చేస్తోంది. ఖలిస్తాన్ ఉగ్రవాద హంతకముతా. ఈ హత్యాకాండను వ్యతిరేకంగా ఇంతకుమునుపే పంజాబ్ కార్మిక వర్గం కదిలింది. అమృత్ సర్ నగరము ముందు పీటిన నిలచి కేకవేసింది. అనేక నగరాలు ప్రతిధ్వనించాయి. పంజాబ్ ప్రజల ఐక్యతను, మతసామరస్యాన్ని దేశ సమగ్రతను కాపాడుకుంటామని గొంతెత్తినదిగాయి.

మరల మరొకసారి సెప్టెంబరు 4న అమృత్ సర్ నగరంలో బ్రహ్మాండమైన ప్రజాసమాకరణ జరిగింది. శాంతి రక్షణ కోసం జనం కదిలింది. హత్యలను తీవ్రంగా ఖండించింది. సి ఐ టి యు, ఎ ఐ టి యు సి సంయుక్తంగా పిలుపు యిచ్చిన మీదట

యా కార్యక్రమం సాగింది. ముందుగా 24 గంటలు సమ్మె జరిగింది. బట్టల పరిశ్రమ, ప్రింటింగ్, పేపర్, ఇంజనీరింగ్ పరిశ్రమల కార్మికులు పాల్గొన్నారు. చెప్పుకోదగ విషయమేమిటంటే I N T U C B M S, H M S కర్మ చాంగ్లు సమ్మెను, ప్రదర్శనను వ్యతిరేకించాయి, పెద్దఎత్తున పోస్టర్లు అందించి వ్యతిరేక ప్రచారం చేశాయి. సదస్సు జరిపాయి అయినా వాటన్నిటిని లెక్కచేయకుండా అమృత్ సర్ కార్మికులు 20 వేలమంది కార్యాచరణలో పాల్గొన్నారు

కేంద్ర ప్రభుత్వం సంకుచితస్వార్థ ప్రయోజనాలకాసించి పంజాబ్ సమస్యను నానబెడుతున్నదని దీన్నవకాశంగా తీసుకొని అమెరికన్ సామ్రాజ్య వాదులు

మరింత దైర్యం తెచ్చుకొని ఉగ్రవాద విచ్చిన్నకారుల నువయోగించి దేశాన్ని అస్థిరత్వం పాల్జేయడానికి జోక్యం చేసుకుంటున్నారని నాయకులు విమర్శించారు. తక్షణం ఈ క్రింది చర్యలు తీసుకోవాలని సూచించారు

రాజీవ్ - లాంగోవాల్ ఒప్పందం ఆధారంగా కేంద్రం రాజకీయ పరిష్కారానికి వూనుకోవాలి. జోధ్ పూర్ డిటెన్యూలను విడుదల చేయాలి: 1984 డిశంబరు లో ఢిల్లీలో నీక్కు వ్యతిరేక కోట్లాటలు రెచ్చగొట్టిన నేరస్థులను అరెస్టు చేయాలి.

ఖలిస్తాన్ వాదులకు, సామ్రాజ్యవాదులకు అన్ని రకాల మతతత్వశక్తులకు వ్యతిరేకంగా లౌకిక వాదులతోను, దేశ భక్తులతోను కలసిన విశాలమైన వేదికను ఏర్పాటు చేయాలి.



# “బిస్కెట్టు” కథపై చర్చ

## య్యోయ్ కిర్తన

“కార్మిక లోకం” అహ్వానంపై బిస్కెట్టు కథపై చర్చ ప్రారంభమైంది. వచ్చిన లేఖల్లో స్థలాభావం దృష్ట్యా కొన్ని టిని అందులో ముఖ్యమైన బాగాలను ప్రచురిస్తున్నాం. ఈ చర్చ ఇంకా కొనసాగుతుంది. మీరు రాశారా లేకుంటే రాయండి. పాల్గొంటున్న పాఠకులకు అభివందనలు. సంపాదకులు |

### బిస్కెట్టు కథపై చర్చ

చైనాలో విప్లవానికి పూర్వం సంఘాలతో డబ్బు తీసుకెళ్లి జేబులలో సరుకు తెచ్చుకునే వారట! రానురాను మనం గూడా అలాంటి పరిస్థితిని ఎదుర్కోబోతున్నామా అనిపిస్తుంది నేటి సమాజంలో మానవత్వపు విలువలు తరిగిపోతున్నాయి. అందుకు కారణం ఈ ధరలు కాదా?

మీరు ధరలు పెంచవద్దు. మాకు జీతాలు పెంచవద్దు. రూపాయ విలువ రూపాయకు వుండేట్టు 1960 సంవత్సరం మేరకు ధరలు దించిమా జీతాలు తగించినా ఫరవలేదు. ఈ ధరల పెరుగుదల వ్యతిరేకంగా పోరాడడమే మార్గంకాదా?

[మద్దినేని గణపతి గారి (మణుగూరు) ఉత్తరంలో బాగాలు]

స్వల్పమైన ప్రయోజనాలను పొంది అమితానందం పొందే ఉద్యోగుల వైఖరిపై రచయిత్రి చేసిన విమర్శ చాల సమంజసంగా వుంది. జీతాలు పెంచండి అని సమ్మె చేస్తారేగాని, ధరలను అదుపులో పెట్టమని సమ్మె చేశారా అని రచయిత్రి ప్రశ్న చాలా సమంజసముగా వున్నది. ఇతర వర్గాల కోర్కెలకు మద్దతు తెలిపి, తమ కోర్కెలకు ఇతరుల మద్దతు పొందనంత వరకు ఉద్యోగుల ఆనందం పరిమితమే.

[డి వీరేశలింగం-నర్సరావుపేట గారి ఉత్తరంలో బాగాలు]

పోలీసు జులంనిరసన ప్రదర్శన

నంద్యాలలో ఒండెదు బండి కాట్టి కుడు రామన్నపై పోలీసులు జరిపిన జులంకు వ్యతిరేకంగా సి.ఐ.టి.యు ఒండెదుబండ యూనియను ప్రదర్శన జరిపి సంబంధిత పోలీసుల అధికారకు మెమోరాండం సమర్పించారు. రాష్ట్ర మంత్రులు శ్రీ పరూఖ్, శ్రీ ఇంద్రారెడ్డిలను కలిసి విషయం వివరించారు.

చేనేత కార్మికుల ప్రదర్శన

వీలూరు:-

పట్టణ చేనేత కార్మిక సంఘం (సి.ఐ.టి.యు) ఆవ్వర్యంలో నూలు ధర తగ్గించి కార్పొరేషను ద్వారా అమ్మించాలి అని డిమాండు చేస్తూ ప్రదర్శన జరిపి జాయింటు కలెక్టరుకు వినతి పత్రం సమర్పించారు. చేనేత రంగానికి కార్మిక చట్టాలను అమలు చేయాలని కూడా ప్రదర్శకులు కోరారు.

తణుకు:-

నేత కార్మికులకు నూలు ధర తగ్గించాలని, నూలు మరియు రంగులు సబ్సిడీపై తక్కువ ధరలకు సరఫరా చేయాలని కోరుతూ తణుకు పట్టణ పుర వీధులలో 200 మంది కార్మికులు ప్రదర్శన జరిపి మండలాధికారికి మెమోరాండం సమర్పించారు.

హుజూర్ నగర్ లో రైసు మిల్లు డ్రైవరుపై దౌర్జన్యం

స్థానిక రైసు మిల్లు యజమాని, అసిస్టెంట్ డ్రైవరుపై చేయి చేసుకోవటాన్ని నిరసిస్తూ కార్మికులు రైసు మిల్లు బండ్ నిర్వహించి పట్టణ వీధులలో ప్రదర్శన జరిపారు.

హైదరాబాదు రిజర్వు బ్యాంకులో సమ్మె

రిజర్వు బ్యాంకు బెంగళూరు కార్యాలయంలో ముగ్గురు అసోసియేషను ప్రతినిధులను సస్పెండు చేసింది. ఏడుగురిపై తప్పుడు కేసులు బనాయించింది యాజమాన్యపు ఈ నిరంకుశ ఏకపక్ష చర్యలకు వ్యతిరేకంగా సస్పెన్షన్లు ఉపసంహరించుకోవాలని డిమాండు చేస్తూ బెంగళూరు రిజర్వు బ్యాంకులోని క్లాసు 3 ఉద్యోగులందరు గత 45 రోజులుగా సమ్మెలో ఉన్నారు. వారికి మద్దతుగా దేశ వ్యాప్తంగా నెపెంబరు 25న రిజర్వు బ్యాంకు ఉద్యోగులంతా ఒకరోజు సమ్మె చేయాలని ఆలిండియా రిజర్వు బ్యాంకు ఎంపాయిన్ అసోసియేషన్ ఇచ్చిన పిలుపుపై హైదరాబాదు నగరంలోని రిజర్వు బ్యాంక్ లోని ఉద్యోగులు సమ్మె చేశారు. బ్యాంకులోని అన్ని విభాగాల్లో పని సంతించింది. రిజర్వు బ్యాంక్ యాజమాన్యం పెద్ద ఎత్తున పోలీసు బలగాల్ని దించింది. సమ్మె చేస్తున్న ఉద్యోగులు చాలా సేపు క్లియరింగు హౌస్ ముందు బైతాయిగుపు చేశారు.

వైబ్రాలో సమ్మె విరమణ

బీబీనగర్ లోని వైబ్రా కంపెనీలో కార్మికులకు యాజమాన్యానికి ఒప్పందం కుదరటంతో ‘సమ్మె’ విరమించారు. అక్రమంగా తొలగించిన కార్మికులను తిరిగి పనిలోకి తీసుకోవటానికి, ఏడాది సర్వీసు గల కార్మికులకు రు. 400 షీతంతో అప్సాయింట్ మెంట్ ఆర్డరు ఇవ్వటానికి, సమ్మె కాలానికి జీతం చెల్లించటానికి భవిష్యత్తులో నిష్కారణంగా కార్మికులను తొలగించమనీ హామీ ఇవ్వటంతో కార్మికులు తమ పోరాటాన్ని విరమించారు.



# చక్కని ఏరాట్లు చేసిన ఆహ్వాన సంఘం

(4వ పేజీ తరువాయి)

తాన్ని రేఖామాత్రంగా వరచారు. "నేచేసే పని ప్రతిఫలం నాదే అనుకుంటే కార్మికుని విజృంభణ ఎలావుంటుందో చూచాను" అని ఆయన అంటుంటే మన మీ దేశంలో అలాంటివరిసితిని చూచేదెప్పుడు? అనే ప్రశ్న హృదయంలో తలెత్తింది. నిజం అలాంటి సమాజం సాధించాలి. సాధించగలం అని విశ్వాసం కలిగింది.

మిత్రుడు ప్రభాకర్ హిప్పాటిజం ప్రదర్శించాడు. అసక్తికరంగా చూచాము. మధ్యాహ్నం కర్పూలు మహాసభ దృశ్య కావ్యం చూపారు. విడియోలో అప్పటి పరకు జరిగిన పాఠశాల దృశ్యాలు అప్పడే ప్రదర్శించి చూపారు.

పదిమంది కవితలు-అప్పటికప్పుడు రాసినవి-చదివి వినిపించారు. హిందీ, ఇంగ్లీషు కవితలూ వుండడం విశేషం. కవితలకన్నా, రచయితల ఉత్సాహం ఉర్ధ్వత లూగించింది. అందరికీ ప్రోత్సాహ బహుమతులు ప్రకటిస్తూ కవితా లక్షణాలనూ వివరించారు జడ్జిలు. అన్నీ ఒకేసారి నేర్పడలుచుకున్నట్లుంది. కాని ఇవన్నీ కొత్త ఆలోచనలకు బీజాలు వేస్తున్నాయి.

రాత్రి భోజన వరం గంటపైగా ఎడ తెరిపి లేకుండా కురిసింది. వంటశాలలో గందర గోళం. కానీ అలస్యమైందే తప్ప విందు భోజనానికి యిబ్బంది రాలేదు. ఆహ్వాన సంఘం సమర్థతకు చిహ్నం ఆ రాత్రి.

"కార్మిక చట్టాలు సంక్షోభంలో కూరు కున్నాయి" అన్నారు కామ్రేడ్ రణదివే. ఎట్లా? అవి కార్మికుల జీవితాలలో ఎలా నిష్ప్రయోజనం అవుతున్నాయి? అయినా వుండే అవకాశాలు ఏమిటి? వివిధ సమస్యలను చట్టరీత్యానే పరిష్కరించు కోక తప్పకపోతే అందుకు అనుసరించాల్సిన మార్గాలేమిటి? -అంటూ ఒకటిన్నర రోజులు కార్మికచట్టాలపై పాఠాలు చెప్పారు రాష్ట్ర కార్యదర్శి శ్రీవి. శ్రీహరి. ఆదోక ఆరణ్యం, దానితో దారివెతు

క్కునే కిటుకులు కొన్ని అయినా తెలిశాయి.

53 మంది కరవత్ర రచనలో పాల్గొన్నారు. కరవత్ర రచనలలోతీసుకోవలసిన జాగ్రత్తలు మెళుకువలు వివరించి బహుమతులు ప్రకటించారు

అప్పడే ఇచ్చిన గీతానికి స్వరకల్పన చేసి, పాట పాడమన్నారు. అందులోనూ ఉత్సాహం వెల్లివిరిసింది. మిర్యాలగూడెం ప్రజానాట్యమండలి దశం గొల్లసుద్దులు, లక్ష్మి అనే అమ్మాయి నృత్యప్రదర్శన హృదయాలను చూరగొన్నాయి

తెలంగాణా పొరాటంలో తన అనుభవాలు వివరించారు శ్రీ చల్లా. సీతారామిరెడ్డి. కామ్రేడ్ సుందరయ్యగారి అంతిమ యాత్ర సినిమాప్రదర్శన. గ్రూపుచర్చలు. బాగా పొద్దుపోయింది.

తుది దినం

ఈ రోజు ఆరవరోజు. అఖిరిరోజు గూడా. పాఠశాల గురించి విద్యార్థుల అభిప్రాయాలు రాత్రే గ్రూపుచర్చలలో వ్యక్తమైనాయి. మొదటిరెండు గంటలు పాఠం పూర్తి అయింది. ప్రశ్నలకు సమాధానాలు చెప్పారు.

గ్రూపు నాయకులు అభిప్రాయాలు చెప్పారు. పాఠశాలలో కొత్త విషయాలు తెలిశాయి. భవిష్యత్ పై విశ్వాసాన్ని, కార్యక్రమాలకొక మార్గాన్ని, ఆచరణకు దీక్షను కలిగించాయి. ఇవే ఏ మాటల్లో చెప్పినా అందరి బావాలుగూడా. ఆహ్వాన సంఘానికి, ప్రత్యేకించి వాలంటీర్లకు ధన్యవాదాలుచెప్పారు అంతా. ఇది లాంఛన ప్రాయంకాదు. హృదయంనుండి పెల్లుబికిన అనురాగం

శ్రీనందూరి పాఠశాల కార్యకలాపాలను సమీక్షించారు.

సి.ఐ.టి యు అఖిలభారత నాయకులు శ్రీ బాలానందన్ విద్యార్థులతో ప్రత్యేకంగా, ముచ్చటించారు.

శ్రీ జూలకంటి వందన సమర్పణ చేయగా, విద్యార్థిని శ్రీమతి సరోజ విద్యార్థుల తరపున కృతజ్ఞతలు తెలియజేశారు.

అప్పటికి మూడు గంటలు అయింది. భోజనం కాగానే ప్రదర్శన. కార్మిక కరక ఐక్యతకు గీటురాయిగా అనందోత్సాహంతో దీక్షబద్ధంగా క్రమ శిక్షణా యుతంగా సాంస్కృతిక ప్రచర్యసలమధ్య జన ప్రవాహంగా ముందుకు వురికింది.

తుట్టతుదిన బహిరంగసభ అత్యంత వైభవంగా సాగింది. మూడుగంటలు సాగిన బహిరంగసభ పాఠశాల నిర్వాహణకు మకుటాయ మానంగా సాగింది.

"ఒకనాడు ఈ పట్టణంలో ఎర్రజెండా ఎగిరే అవకాశంలేదు. అఫీసు తగుల బెట్టారు. దానితో ప్రజాతంత్ర ఉద్యమం నాశనమైందనుకున్నారు. కాని ఆ బూడిద నుండే మహోజ్వల ఉద్యమం తలెత్తింది. మీరే ప్రత్యక్షంగా చూస్తున్నారు. గదా?" అని ఉపన్యాసాకుల ప్రశ్న.

నిజం ఎర్రజెండాను ఎవరడ్డగించగలరు?

కార్మికవర్గాన్ని ఎవరు లొంగదీయగలరు?

సిమెంటు రంగంలో

తాజా వార్త

అనుకున్నదంతా జరిగింది. కొండంత రాగం తీసి.... అన్న సామెతగా ఐ. ఎన్. టి. యు. సి సిమెంటు పరిశ్రమలో సమ్మె నో టీ సు ఉపసంహరించుకున్నది. యజమానులు తాత్కాలిక భృతిని ఆమోదించారని ప్రమవడుతున్నారేమో! కాదు. యజమానుల తరపున కొత్తగా నియమించిన మధ్యవర్తిని ఉపసంహరించుకొని, పరిశ్రమతో సంబంధం వుండే వారిని నియమించేందుకు యజమానులు అంగీకరించారట;

ఎంత చక్కని డిమాండ్ ను సాధించారు. ఐ. ఎన్. టి. యు. సి నాయకులు!!

ఇంతకూ మధ్యవర్తులను ఒకసారి నియమిస్తే వారిని చొక్కాలాగా మార్చుకునే హక్కు ఏ చట్టం యిస్తోందో?

ఇప్పటికైనా సిమెంట్ కార్మికులు కళ్ళు తెరవాలి.

మధ్యవర్తిత్వం నిరాకరించాలి.

ద్వైపాక్షిక చర్చలు జరపాలని, తాత్కాలిక భృతి చెల్లించాలని డిమాండ్ చేయాలి. సిమెంటు రంగంలో సమ్మెక్య పోరాటానికి సిద్ధం కావాలి.



# కోల్ పర్కర్స్ ఫెడరేషన్ మహాసభ

అలిండియా కోల్ పర్కర్స్ ఫెడరేషన్ 3వ మహాసభ నవంబరు 18, 19, 20 తేదీలలో కొత్తగూడెం వటణంలో జరుగుతుంది. మహాసభ నిర్వహణ బాధ్యతను సింగరేణి కాలరీస్ ఎంప్లాయిస్ యూనియన్ (సి.ఐ.టి.యు) స్వీకరించింది. దేశంలోని వివిధ రాష్ట్రాల నుండి 400 మంది ప్రతినిధులు హాజరు కానున్నారు కామన్ వెలు డ్రేడ్ యూనియన్స్ తరపున అస్టెర్లింగ్ స్మిత్, ఇంటర్నేషనల్ మైనర్స్ ఆర్ నైజేషన్ తరపున శ్రీ అలెన్ సెర్న్ (ప్రాన్సు), మరితరులు సోహార్దీ ప్రతినిధులుగా పాల్గొంటారు. సి.ఐ.టి.యు అధ్యక్షులు శ్రీ బి.టి. రణదివె, ప్రధాన కార్యదర్శి శ్రీ సమర్ ముఖర్జీ కార్యదర్శి శ్రీ యం.కె. పాండే మహాసభలో పాల్గొంటారు.

శ్రీ మంచికంటి రామకృష్ణరావు ఎం.ఎల్.ఎ అధ్యక్షుడుగా శ్రీ కె. శారి ఉపాధ్యక్షుడు. శ్రీ పి. రాజారావు కార్యదర్శి, శ్రీ బసవయ్య కోశాధికారిగా మరి 80 మంది పురప్రముఖులు, ప్రజా సంఘాల నాయకులు, మున్సిపల్, మండల ప్రజా ప్రతినిధులు చైర్మన్లు సభ్యులుగా ఆహ్వాన సంఘం ఏర్పడింది. ఒక లక్ష రూపాయల ఖర్చు వుంటుందని అంచనా. గని కార్మికులనుండి విరాళాలు వసూలు చేస్తున్నారు. ఇంతకు పూర్వం బొగ్గుగని కార్మికుల వేతన సంప్రతిఫలలో ఫెడరేషన్ గణనీయమైన కృషిచేసి కీలకపాత్ర వహించింది. అఖిలభారత పోరాటాలు

నిర్వహించటంలోను యజమాన్యాలు, బి.పి.ఇ తలపెట్టిన దాడులను ప్రతిఘటించటంలోను కార్మిక ఐక్యత నిర్మించటంలోను ఫెడరేషన్ ఎంతో కృషి సల్పింది.

ఇప్పుడు మరల వేతన సంప్రతిఫలం జరుగుతున్నాయి. అటు కేంద్రప్రభుత్వ కార్మికవ్యతిరేకవిధానాలు, పనిభారంపెంచే బి.పి.ఇ సిఫారసులు, అందరూ అన్ని పనులు చేయాలంటూ యజమాన్యాలు తెస్తున్న కొత్త ప్రతిపాదనలను పెరుగుతున్న ప్రమాదాలు, సంక్షేమ కార్యక్రమాల కేటాయింపులలో కోత గని కార్మికులను సవాలు చేస్తున్న యీ తరుణంలో ఫెడరేషన్ మహాసభకు ఎంతో ప్రాముఖ్యత వున్నది. మహాసభలో యీ విషయాలు చర్చించి తగు నిరయాలు చేయబడుతవి అలాగే దేశంలో పెచ్చరిల్లుతున్న మత తత్వం, జాతీయ సమగ్రత కేర్పడిన ప్రమాదం. ప్రభుత్వరంగ సంస్థలపై జరుగుతున్నదాడి, కంప్యూటరైజేషన్ మున్నగు విషయాలు కూడా మహాసభ చర్చించున్నది. ఈస్థితిలో గని కార్మికుల ఐక్యత నిర్మించటం మహాసభ ముందరఉన్న అతిముఖ్యమైన సమస్య.

మహాసభలో సోహార్దీ సందేశాలు యివ్వవలసిందిగా ఎ,ఐ,టి యు.సి హెచ్.ఎం.ఎస్ మొదలగు సంఘాలు కూడ ఆహ్వానింపబడుతున్నాయి.

మహాసభ నిర్వహణ జిల్లాలోని రైతు. వ్యవసాయ కార్మిక డి.వై.ఎఫ్.ఐ మహిళా సంఘాలు కార్యకర్తలు తోడ్పాటునందించటానికి ఉత్సాహంగా ముందుకు వచ్చారు.

చివరిరోజున ప్రదర్శన, బహిరంగ సభ వుంటాయి.

## బాలానందన్

(2వ పేజీ తరువాయి)

విదేశీ వ్యాపారం లోటుతో కొట్టుమిట్టాడు తున్నది. దిగుమతుల పోటీనుండి తమ పరిశ్రమలను కాపాడుకునేందుకు ప్రౌఢిక నిస్తు విధానాలు చేపడుతున్నాయి. సామ్రాజ్యవాద దేశాల మధ్య వ్యాపారాలలో సహితం ఇది కనిపిస్తున్నది. ఈ ఎగుమతి దిగుమతి వ్యాపార విధానాలలో వచ్చిన వివాదాలతో అమెరికా జపాన్లమధ్య సంబంధాలు ఈ మధ్యకాలంలో తీవ్రస్థాయికి చేరుకున్నాయి. అలాంటి పరిస్థితిలో మనదేశం ప్రపంచంలోని పెద్ద దేశాలతో ఎగుమతులకు పోటీ పడగలదా? ఆ విదేశీ వ్యాపారం మీద ఆధారపడి మన ఆర్థిక వ్యవస్థ వల్లితుందా? ఈ ప్రశ్నలన్నిటికీ "లేదు, లేదు" అని అర్థశాస్త్రంలో ఆఆలు తెలిసిన వారెవరైనా సమాధానం చెప్తారు. కాని భారత ప్రభుత్వాధినేతలు మాత్రం ప్రజలకు నిజం చెప్పుకుండా మధ్య పెడుతున్నారు. భ్రమలు గొల్పు

తున్నారు. రాబోయే ఎగుమతి సౌభాగ్యం కోసం ఈనాడు దిగుమతులకు కవాటాలు తెరుస్తున్నారు.

ఈ విధానాల ఫలితాలు ఏమిటి? దేశీయ పరిశ్రమలు దెబ్బతింటున్నాయి.

భారతదేశంలో ప్రభుత్వరంగం కొంత మేరకు స్వదేశీ సాంకేతిక నైపుణ్యం అభివృద్ధి, పారిశ్రామికీకరణకు పునాదిగా, స్వాల్ంబనకు కీలకంగా పనిచేస్తున్నది. సామ్రాజ్య వాదులకు మన ఆర్థిక వ్యవస్థ తద్వారా రాజకీయ వ్యవస్థ దాసోహం కాకుంటే అడ్డుకుంటున్నది. అందువల్లనే సామ్రాజ్య వాదులు, వారి ఆర్థిక సహాయం పొందే వ్యక్తులు, వారి భావజాలంతో స్ఫూర్తి నొందిన మేదావులు తమ బలాన్నిత ఈ రంగానికి వ్యతిరేకంగా ఎక్కు పెడుతున్నారు.

అందువల్లనే ఈనాడు ప్రభుత్వరంగం ఉనికిపై సాగేది నైదాంతిక పోరాటం

ప్రభుత్వరంగాన్ని రక్షించడం కోసం జరిగే పోరాటం దేశభక్తియుత పోరాటం. అది మన స్వాల్ంబనను కాపాడే పోరాటం. జాతీయ సాంకేతిక నైపుణ్యం పరిరక్షించి మరింత ముందుకు తీసుకుపోయేందుకు సాగే పోరాటం.

కామ్రేడ్స్!

పెట్టుబడిదారి వరం అపూర్వమైన సంక్షోభంలో వుంది. ప్రజలు కదులుతున్నారు. వారికి నాయకత్వం వహించే మహదవకాశం. ఈనాడు మన ముందు ఉంది. పాత పని పద్ధతులు పాత ఆలోచనలు చాలవీ రోజు. చొరవతో కార్మిక వర్గాన్ని అంతా కదిలించి పోరాటాలలోకి దింపే విధంగా మన పని విధానం ఉండాలి దేశంలో వస్తున్న పెను మార్పులను ముందుండి నడిపే మహతర నైపుణ్యం కావాలి మనం. అందుకవసరమైన నైదాంతిక, నిర్మాణ చొరవలు స్ఫూర్తిని అందుకున్న మీరు ఆ కర్తవ్యాన్ని నిర్వహించగలరని ఆశిస్తున్నాను.



# ప్రశ్నలు - సమాధానాలు

[రాష్ట్రంలో వివిధ ప్రాంతాలలో అనేక సమస్యలలో చట్టాన్ని ఎలా పుష్కలమొగించుకోవాలి అనే విషయంలో అనేక సందేహాలు తలెత్తుతున్నాయి. రాష్ట్ర కేంద్రం వద్దకు ఈ సందేహాలు తీసుకొని కొందరు కామ్రేడ్స్ వస్తున్నారు. అలాంటి సమస్యలు ఎదురయ్యే ప్రతివారికి ఉపయోగపడాలనే దృష్టితో "కార్మికలోకం" లో "ప్రశ్నలు - సమాధానాలు" అనే శీర్షికను ప్రవేశపెడుతున్నాం. సానికంగా మీరు ఎదుర్కొనే సమస్యను పూర్తి వివరాలతో పంపండి. దానిని ప్రశ్నరూపంగా మేము మార్చుకుంటాం. సాధ్యమైనన్ని వివరాలు పున్నప్పుడే సరియైన సమాధానం ఇవ్వడానికి వీలవుతుంది. — సం॥]

ప్ర :- ఎ.పి.ఎస్.ఆర్.టి.సి.లో క్యాజువల్ డ్రైవరుకు ప్రమాదం జరిగిన పోతే పరిహారం వస్తుందా ?

కె. ప్రభాకరు కర్నూలు,

జ :- ఈ సందేహం రావలసిన అవసరం లేదు.

కాని మీ ప్రశ్నలో "క్యాజువల్ డ్రైవరుకు" అని ఉంది. బహుశా వర్క్ మెన్స్ కాంపెన్ సేషన్ ఆక్టులో ఉండే క్యాజువల్ నేచర్ అనే పదం క్యాజువల్ డ్రైవర్ అనే పదంతో గందరగోళ పడినట్లు ఉంది.

అలాగే కార్పొరేషన్ కాండక్ట్ రెగ్యులేషన్స్ లోనూ, సి.సి.ఎ రూల్స్ లోనూ ఆ రెగ్యులేషన్స్ లేదా రూల్స్ దినసరి వేతనం మీద నియమించిన కార్మికుడు ఉద్యోగిగా పేర్కొనలేదు. దినసరి వేతనం తీసుకొని పనిచేసే వారికి అవి వరించవని చాల స్పష్టంగా పేర్కొని ఉంది. బహుశా ఇది గూడా గందరగోళానికి దారితీసివుండచ్చు.

కార్మిక చట్టాలలో వివిధ చట్టాలలో ఈ ఉద్యోగి అనే పదానికి వివిధ అర్థాలు చెప్పివున్నారు ఇతర పదాలకూ అంతే. అందువల్ల కార్మిక చట్టాల ప్రయోజనం పొందాలనుకునేవారు ముందుగా ఆయా చట్టాలలో ఈ పదానికి ఏ అర్థం ఉన్నదో తెలుసుకోవడం మొదటి మెట్టు.

కాని మనం వర్క్ మెన్స్ కాంపెన్ సేషన్ యాక్ట్ ను గురించి మాట్లాడుతున్నాం. ఆ చట్టంలో ఉద్యోగి అంటే ఎవరని నిర్వచించారో వారికంతా ఆ చట్టం యిచ్చే ప్రయోజనం వరిస్తుంది.

వర్క్ మెన్స్ కాంపెన్ సేషన్ చట్టంలో ఉద్యోగి అనగా యాదృచ్ఛిక స్వభావముగల పనికి, యజమానివ్యాపార, ట్రేడ్ లకు కాకుండా నియమించిన వ్యక్తులు మినహా మిగతా ఉద్యోగులంతా ఉద్యోగులే అని అర్థం చెప్పారు.

ఉదాహరణకు ఎ పి ఎస్ ఆర్ టి సి నిబంధనలలో కాండక్ట్ రెగ్యులేషన్ లోగాని సి సి ఏ రూల్స్ లోగాని క్యాజువల్ వర్కర్ అనే పదమే లేదు. రెగ్యులేషన్స్ రూల్స్ లో ఆయా నిబంధనలు దినసరి కూలీపె నియమించిన వారికి వరించవని మాత్రమే పేర్కొన్నారు. అందువల్ల కార్మికుల విభజన వారు జీతం తీసుకునే కాలాన్ని బట్టి విభజించారు. ఇలా జీతాన్ని బట్టి విభజించడం ఎంప్లాయ్ మెంట్ స్టాండింగ్ ఆర్డర్స్ చట్టం ప్రకారం తప్పు. కార్మికుడు తను ఎలాంటి స్వభావం గల పనిలో పనిచేస్తున్నాడో దానిని బట్టి అతనిని పేరుపెట్టి పిలవాలి. ఈ విషయం మరొక సందర్భంలో వివరిస్తాము.

ఇక్కడ మనం గమనించవలసిన విషయమేమిటంటే డ్రైవింగ్ అనేది ఏ పి ఎస్ ఆర్ టి సి లో యాదృచ్ఛికంగా ఏర్పడే పనికాదు. అది గోడలకు సున్నం కొట్టడం లాగా ఎప్పుడో తలెత్తేది కాదు. అను నిత్యం, అహర్నిశలూ జరిగే పనే కనుక అది యాదృచ్ఛిక స్వభావంగల పనికాదు.

ఆ చట్టంలోని నిర్వచనం ప్రకారం ఒక ఉద్యోగి పరిహారానికి అర్హుడు కాదని రుజువు చేయాలంటే యజమాన్యం రెండు అంశాలను రుజువు చేయాలి. 1. ఉద్యోగి చేస్తున్న పని యాదృచ్ఛిక స్వభావం కలది ఈ విషయం పైన వివరించాము.

2. ఉద్యోగిని నియమించింది యజమాని యొక్క వ్యాపారానికి, ట్రేడ్ కు కాదు అనేది మరొకటి. ఏ పి ఎస్ ఆర్

టి సి లో నియామకాలు ఏవిగానీ సంస్థ వ్యాపార కార్యకలాపాలకేగాని, అందు తోని అధికారుల వ్యక్తిగత వసులకు కాదు గదా!

పై రెండు అంశాలూ జతగా రుజువు చేస్తేనే ఒకానొక వ్యక్తి ఉద్యోగి కాకుండా పోతాడు. అప్పుడే పరిహారానికి అనర్హత అంటూ ఏర్పడుతుంది. RTC లో తాత్కాలికంగా నియమించినా డ్రైవర్ కు ఈ రెండు అనర్హతలూ లేవు.

జీతాలు దినసరి చెల్లిస్తున్నారా నెల వారీయా, పీస్ రేటా అనేది ఈ చట్టం పరిగణనలోకి తీసుకోదు. అని మాదాలాల్ V/S మంగల్ (ఎ ఐ ఆర్ రాజస్థాన్ 1964 పేజీ 45) లో స్పష్టమైన తీర్పు ఉంది. అలాగే ఉద్యోగి రెండు రోజులు మాత్రమే పని చేయడం అనర్హత కాదని ఏ హెచ్ థారెన్ బ్రౌన్ V/S మాత్రమే (ఎ ఐ ఆర్ 1933 రంగూన్ పేజీ 209) లో స్పష్టం చేశాడు.

క్యాజువల్ అనే పేరే మిమ్మల్ని భయపెడుతుంటే క్యాజువల్ వర్కర్ కైనా ఈ చట్టం వరిస్తుందని మధ్యప్రదేశ్ లో 1960లో తీర్పు వచ్చింది.

ఏ పి ఎస్ ఆర్ టి సి లో క్యాజువల్ డ్రైవర్ అనబడే వారికి గూడా ప్రమాదం మూలంగా వచ్చే పరిహారం తప్పక వస్తుంది.

## ఐ. ఎల్. వో నివేదిక

పెట్టుబడిదార్ల లాభాలకు — కార్మికుల వేతనాలకు అంతరం వివరీతంగా పెరిగి పోతున్నదని అంతరాజీయ కార్మిక సంస్థ వారిక నివేదికలో పేర్కొన్నది. వర్తమాన దేశాల్లో దారిద్ర్యం పెరిగి పోతోంది. ఉద్యోగావకాశాలు మృగ్యమవుతున్నాయని ఆ నివేదిక ఆదుర్దా చెందుతున్నది. క్యాజువల్ కార్మికులు రెగ్యులర్ కాలేక పోతున్న సమస్యను కూడా ప్రస్తావించింది. మహిళా కార్మికులకు అతినీకృష్టమైన వేతనాలే లభిస్తున్నాయని నివేదిక పేర్కొన్నది.



# పాఠశాలలో ఉపన్యాసాలు

తెలంగాణ సాయుధ పోరాటంలో పాల్గొన్న పీఠగడ్డ ఇది. ఆ పోరాటం నాలాంటి యువకులను ఉత్తేజితులను చేసి తుపాకి పట్టించింది. ఎన్నో విజయాలను సాధించిన ఆ పోరాటం తుది విజయం సాధించలేకపోయింది. అందుకు మూలమైన కారణాలలో పారిశ్రామిక కార్మిక వరం పోరాటానికి అండకాక పోవడం ఒకటి. ఈ నలభై ఏండ్ల కాలంలో కావలసినంత కాకున్నా కార్మికవర్గం మరింత పెరిగింది. భవిష్యత్ పోరాటాలలో ఆవరం పాత్ర కీలకమౌతుంది. అటువంటి వర్గాన్ని సామాజిక మార్పుకు నాయకత్వం వహించే విషయ వరంగా రూపొందించాలి. అలా రూపొందించే నాయకత్వాన్ని తయారు చేసుకోవాలి. ఆ నాయకత్వం సాగించాల్సిన కృషికి విజ్ఞాన సాధనకు వచ్చారు మీరు. మీకు ఆతిథ్యం ఇవ్వగలగడం మాకెంతో ఆనందంగా వుంది. ఈ ప్రాంతం ఈ మధ్యనే పారిశ్రామికంగా అభివృద్ధి అయింది. కార్మికవర్గం ఒక శక్తిగా రూపొందింది. ఈ పట్టణంలో కొద్ది సంవత్సరాల క్రితం గూడా ఎర్రజెండా ఎగరనిచ్చేవారు కాదు స్వార్థపర వర్గాలు. కాని ఈ నాటిస్థితి అది కాదు. శ్రామికుల సమస్యలు ఏవివచ్చినా, యజమానులు ఏపక్షంవారైనా, ఎర్రజెండాతో సంప్రదించే సమస్యలు పరిష్కరించుకోవాలి. ఉద్యమం చిన్నదే. పాఠశాలకు ఆతిథ్యం యివ్వడం శక్తిని మించినదే. అయినా కార్మికవర్గంలో విప్లవకర నాయకత్వాన్ని తరిప్పిదు చేసే కృషిలో మేము పాలుపంచుకోవాలనుకున్నాం. ఈ భాధ్యత చెవటాం అన్ని సౌకర్యాలు కలిగించేందుకు శక్తివంతమైన లేకుండా కృషి చేస్తాము. మీకు ఘన స్వాగతం.

ఆరిబండ లక్ష్మీనారాయణ ఎం.ఎల్.ఏ విజ్ఞానం అపారం. ఎప్పటికప్పుడు మన విజ్ఞానం పెంచుకునేందుకు నిరంతరం కృషి చేస్తూ వుండాలి. చైతన్య పంథమైన కృషి మాత్రమే మనం ఆశిస్తున్న లక్ష్యాన్ని చేరుకునేందుకు దోహద పడుతుంది. ట్రేడ్ యూనియన్ గా కార్మి

కుల రోజువారీ హక్కుల సాధనకు మనం పోరాడాలి. వాస్తవ పరిస్థితులు, కార్మిక వర్గ సంసిద్ధతలను ఆధారం చేసుకొని నిరంతరం జీవన ప్రమాణాల పెంపు దలకు కృషి చేయాలి. చేసాంగూడా. సి.ఐ.టి.యు కేవలం ట్రేడ్ యూనియన్ మాత్రమే కాదు. మన నిబంధనావళిలో మన లక్ష్యాన్ని నిర్వచించుకున్నాము. మనిషిని మనిషి, జాతిని వేరొక జాతి దోపిడి చేసే ప్రస్తుత సమాజంలో కార్మికునికి నిజమైన విముక్తి దొరకదు. దోపిడిని అంతం చేసే నూతన సమాజ సావన మనగమ్యం. ఆలక్ష్యం మన ఆలోచనలలో అంతర్భాగం కావాలి మన నిత్య కార్యచరణను ఆ లక్ష్యంవైపు అడుగు వేస్తున్నామా, మన కార్యకలాపాలు అందుకు దోహదం చేస్తున్నాయా అనే పరిపిడి రాయితో ఎప్పటికప్పుడు పరీక్షించుకోవాలి. అలాంటి సుశిక్షిత నైత్యాన్ని తయారు చేసుకోవడమే ఈ పాఠశాల వుద్దేశ్యం. గత ఏడాదే జరపాలనుకున్నాం. కాని వరదలు వచ్చాయి. ప్రజలకు నష్టం అందించే సేవా కార్యక్రమంలో పాల్గొన వలసి వచ్చింది. దానితో పాఠశాలవాయిదా వేశాం.

సి.ఐ.టి.యు సంఘాలలో నిత్యకార్యకలాపాలలో చురుకుగావుండే వారిని ఈ పాఠశాలకు ఎంపికచేశాం. ఒక ముక్కలో చెప్పాలంటే మన వుద్యమంలో మెరికలు అనదగినవారిని ఈ పాఠశాలకు పంప మన్నాం. మీరంతా పాఠశాల సమయంలో కేంద్రీకరించి విజ్ఞానం పెంచుకోండి. ఆ చైతన్యం మన పనిలో అన్నివిధాలా రానున్న కాలంలో వ్యక్తం కావాలి.

శ్రీనందూరి ప్రారంభోపన్యాసం అరతల సంఘం నివేదిక విన్నారు అత్యధికులు విద్యార్థులు యువకులు. ప్రతి ఒక్కరూ చురుకుగా కార్యకలాపాలలో వున్నవారే. ఎక్కువమంది కార్మికులుగా జీవితం గడుపుతున్నవారే. ఇదిమన ఉద్యమానికి ఎంతో భవిష్యత్ వుందని తెలుపుతుంది.

పాఠశాలపై గ్రూపునాయకుల అభిప్రాయాలు విన్నాం. ఈ పాఠశాల ప్రయోజనకరంగా, ఉత్తేజకరంగా వుందని మీరంతా చెప్పారు. వాటి పాఠాల అభివృద్ధికి సూచనలు చేశారు. నిర్వహణ మెరుగు పరచేందుకు సలహాలు యిచ్చారు. ఇవన్నీ దృష్టిలో వుంచుకుంటాం.

మన కర్తవ్యాలను జయప్రదంచేయండి! లక్ష్య సాధనకు అంకితం కండి!!

శ్రీనందూరి తుది సమీక్ష

విద్యార్థులంతా తమకు చేసిన ఏర్పాట్ల పట్ల కృతజ్ఞతలు చెప్పారు ఆహ్వానసంఘానికి ప్రత్యేకించి వాలంటీర్ల క్రమశిక్షణను, స్నేహ, సేవాభావాలను వారెంతో అభినందించారు.

ఈ కృతజ్ఞతలకు ఆహ్వానసంఘ కార్యదర్శి ధన్యవాదాలు చెప్పారు.

మేము చేసిన ఏర్పాట్లకు మీరు అభినందించారు. అది మీ సహృదయతకు చిహ్నం. జరిగిన లోపాలు మాకు తెలుసు. ఒక్కవిషయం మాత్రం చెప్పగలను. ఈ రాజకీయపాఠశాల నిర్వహణ మూలంగా మాకెంతో ప్రతిష్ఠవచ్చింది. విద్యార్థుల క్రమశిక్షణ, అంతా పాల్గొన్న డ్రిల్లు, మీ యితర కార్యకలాపాలు ఇక్కడి కార్యకర్తలనేగాదు. పట్టణ ప్రజలను గూడా ఆశ్చర్యపరచింది సి.ఐ.టి.యు అంటే క్రమశిక్షణ అంటున్నారు. ఇది మా ఉద్యమానికి ఎనలేని పెట్టుబడి"

శ్రీ జూలకంటి రంగారెడ్డి

చక్కెర మంత్రితో చర్చలు

రాష్ట్రంలోని చక్కెర పరిశ్రమలోని కార్మికుల సమస్యల గురించి సమన్వయ కమిటీ ప్రతినిధి వరం చర్చించింది. డి ఏ రేట్ల పెంపుదల, రీటైర్ మెంటు వయస్సు 60 సంవత్సరాలకు పెంపుదల మొదలగు సమస్యల గురించి చర్చించినట్టు కన్వీనరు శ్రీహరిగారు తెలిపారు.

వైరా ఎన్.ఎమ్.ఆర్ ల విజ్ఞప్తి

సానిక సారాయి బాటింగ్ కంపెనీ నుండి తొలగించబడ 44 మంది ఎన్.ఎమ్. ఆర్ లు తమను తిరిగి పనిలోకి తీసుకోవాలని కోరుతూ జిల్లా జాయింటు కలక్టరుకు వినతి పత్రాలు సమర్పించారు. సానిక సూపరువైజరు బంధు ప్రీతి తో వ్యవహరిస్తున్నారని వారు. ఆరోపించారు.



# వీరూ విద్యార్థులు

మొత్తం విద్యార్థులు : 342  
హాజరైన బిల్లులు : 20

వయసు

18-25 మధ్య-53  
27-30 మధ్య-99  
31-40 మధ్య-156  
అపైవారు 24

విద్యార్థుల

9 వ తరగతి వరకు 109  
10 వ తరగతి 92  
ఇంటర్ 39  
డిగ్రీ 46  
పోస్ట్ గ్రాడ్యుయేట్ 6  
డెక్లినేట్ విద్య 39  
డిప్లోమా 8  
ఇంజనీరింగ్ 2  
లా 5

క్రిటేరియానియన్ ఆనుభవం

5 ఏండ్లలోపు -205  
6-10 ఏండ్ల మధ్య - 95  
11-15 ఏండ్ల మధ్య -24  
16-20 ఏండ్ల మధ్య - 9  
అపైక 7

ఆనుబంధాలు

సి.ఐ.టి.యు ఆనుబంధసంఘాలు 212  
'ఇతర' యూనియన్లలో 128

ఎక్కడ పనిచేస్తున్నారు ?

ప్రభుత్వం రంగం - 54  
ప్రైవేట్ రంగం - 92  
ఆర్.టి.సి - 23  
వివిధ సంస్థలు - 85  
మున్సిపల్ 4  
కాంట్రాక్ట్ లేబర్ 15  
అసంఘటితరంగం 51  
స్టూడియో కార్మిక రలు 16

చర్య

అంశం

కార్మిక బియ్యం-ఆవకాశాలు.  
అవరోధాలు  
1 పి. నిర్మల-హైదరాబాద్  
2. కె.ఎస్.ఆర్. మూర్తి-కర్నూలు

వక్రత్వపోటీ

అంశం

కేంద్ర ప్రభుత్వ అవినీతి వ్యతిరేక  
పోరాటంలో కార్మికవర్గ పాత్ర  
1. పి.జి.కె. మూర్తి-శ్రీకాకుళం  
2. కె. రాజగోపాల్-కర్నూల్

కరపత్ర రచన

అంశం

అసంఘటిత రంగ కార్మికుల సమా  
వేశం ఏర్పాటు కరపత్రము.  
1. వెంకటయ్య-హైదరాబాద్  
2. రాముడు-కర్నూల్  
3. సుజావతి-హైదరాబాద్  
4. జగ్గునాయుడు-విశాఖ  
5. వర్మని-హైదరాబాద్  
6. పి. నిర్మల-హైదరాబాద్  
7. ఎస్. రామయోహన్ రావ్-

హైదరాబాద్

మిమిక్రీ

1. మదులేటి (నంద్యాల)  
2. పయ్యరాం (విశాఖ)

గేయగానం

1. యం. జగ్గునాయుడు (విశాఖ)  
2. వై. వెంకటేశ్వరరావు  
(హైదరాబాద్)

కవితలు-రచయితలు

1. యం.ఎస్. లక్ష్మయ్య (హిందీ)  
2. సి. నారాయణ  
3. యం. జగ్గునాయుడు  
4. జి. హెచ్. శాస్త్రి  
5. జి. ఎస్. మూర్తి  
6. యం. సుబ్బారావు  
7. ఐ.వి.ఎస్. ప్రసాద్  
8. టి. ఎన్. రసూల్  
9. రాధాకృష్ణ  
హరిప్రసాద్

హరిశ్రామిర కార్మికుల వినిమయ ధరల సూచీ

(1960-100 పాయింట్ల ప్రాతిపదికపై)

1987 జూన్	1987 జూలై
ఆలిండియా	715
గూడూరు	584
గుంటూరు	785
హైదరాబాద్	726
కొత్తగూడెం	500
1987	N.A

(రాష్ట్ర సీరిస్ 1971.100 పాయింట్లపై)

1987 జూలై	1987 ఆగస్టు
380	384
354	368
340	347
352	357
N. S. B. కాండ్లెస్	362
M R. P. కాండ్లెస్	359
362	362



# అమర వీరుల సంస్మరణ చిత్రం

కళాకారుడు 'చిత్ర'



## సి.ఐ.టి.యు. భవన నిధి

టి. టి. డి. ట్రాన్స్‌పోర్టు వర్కర్స్ యూనియన్	1,016_00
శ్రీ బి. రాములు, ఆర్.టి.సి. వర్కర్, నార్కెట్‌పల్లి	58_00
హెచ్. ఎం. టి. వర్కర్స్, హైదరాబాద్	1,790_00
పితాపురం, మునిసిపల్ వర్కర్స్	940_00
శ్రీ కె. లక్ష్మీవతి, ఆర్.టి.సి. వర్కర్, వనపర్తి	250_00
ఆర్.టి.సి. వర్కర్స్, విజయవాడ	180_00
హెచ్.సి.ఎల్. వర్కర్స్, హైదరాబాద్	270_00
మంజీరా వాటర్ వర్కర్స్ కార్మికులు, కల్వగూర్	150_00
ఆర్. అండ్ బి. కార్మికులు, తాండూరు	270_00
పశ్చిమ గోదావరి జిల్లా సి.ఐ.టి.యు. కౌన్సిలు	2,500_00
హెచ్. ఎం. టి. కార్మికులు, హైదరాబాద్	160_00
డ్రైబింగ్ వెర్ ఫేర్ వర్కర్స్ ఛార్జ్ - ఉద్యోగులు, పాడేరు	300_00

సి. ఐ. టి. యు. ఆంధ్రప్రదేశ్ కమిటీ తరపున శ్రీ నండ్లూరి ప్రసాదరావుచే నవతా ప్రింటర్స్‌లో ముద్రించబడి 1-1-60/2  
ఇప్పికార్ మాన్వన్ హైదరాబాద్-20 నుండి ప్రచురింపబడింది.





మనసు ఫౌండేషన్  
పుస్తకాల పరిశీలనాపట్టిక

పుస్తకం సంఖ్య

KLVOIA 216

పుస్తకం పేరు

508 కుంజ

తారీఖు

24-8-2023

ముందు అట్ట

YES

వెనుక అట్ట

NO

మొత్తం పేజీలు

21

పెద్ద సైజు పేజీలు

NO

భాగ పేజీలు

NO

లేద పేజీలు

NO

తయారు చేసినది

MANIKA

పేజీలు విడదీసినది

MANIKA

స్కాన్ చేసినది

MANASA

పరీక్ష చేసినది

పేజీలు పరిశీలించినది

లైండింగు చేసినది

ప్యాకింగు చేసినది

స్కాన్ చెయ్యబడింది

తప్పులు

good NO

పరిస్థితి